

(۵۹)

سُورَةُ حَشْرِ

یہ سُورت مدینہ منورہ میں نازل ہوئی۔ اس میں ۲۴ آیتیں ہیں۔

اس سورت کا دوسرا نام سورہٴ نَضِیْر بھی ہے۔ چنانچہ سعید بن جبیرؓ فرماتے ہیں :- قلت لابن عباس سورۃ الحشر قال قل سورۃ النّضیر۔ (عبد بن حمید بخاری، مسلم، ابن مردویہ، ابن المنذر) میں نے حضرت ابن عباسؓ (کے سامنے اس سورت کا ذکر آیا تو اس کا نام) سورہٴ حشر بیان کیا۔ آپؓ نے فرمایا کہ سورہٴ نضیر کہو، حضرت ابن عباسؓ کا منشاء یہ معلوم ہوتا ہے کہ سورہٴ حشر کہنے سے بظاہر یہ متبادر ہوتا ہے کہ اس میں قیامت کا بیان ہے۔ حالانکہ اس میں قیامت کا بیان نہیں بلکہ بنی نضیر سے جو جنگ ہوئی تھی اس کا بیان ہے۔ اس لئے بجائے سورہٴ حشر کے سورہٴ نضیر کہنا چاہئے۔ یہ حضرت ابن عباسؓ کی رائے تھی۔ مگر جمہور اس کو سورہٴ حشر ہی سے یاد کرتے ہیں۔

سُورَتِ مَاقِل سے ربط | ماقبل سورت سے اس کی مناسبت یوں ہے کہ

اُس کے آخر میں کتب اللہ لا غلبت انا ورسلی ارشاد ہوا تھا۔ یعنی اللہ سبحانہ نے فیصلہ فرمادیا ہے کہ میں اور میرے رسول ہی غالب رہیں گے۔

اور اس سورت کی ابتدا ہی میں یہ ارشاد آ رہا ہے :- فَاتَاهُمُ اللَّهُ مِنْ

حَيْثُ لَمْ يَحْتَسِبُوا اللّٰهُ سُبْحَانَهُ بنی نضیر پر ایسا پہنچا جہاں انکو گمان تک نہ تھا۔ نیز ماقبل سورت کے اخیر میں خدا و رسول کی مخالفت کرنے والوں کا

بیان تھا۔ یہی بیان اس سورت شریفہ کی ابتدا ہی میں ہے۔ پھر

پچھلی سورت میں منافقین اور یہود کی بارہی دوستی کا حال تھا۔ اس میں

یہود کی جو درگت بنی اور منافقین دوستی کا کچھ بھی ثبوت نہ دے سکے اس کا بیان

یہود بنی نضیر کا مدینہ میں قیام | واقعہ یہ ہے کہ مدینہ منورہ کے شرقی

اور آں حضرت سے معاہدہ | جانب چنڈیل کے فاصلہ پر یہود کی ایک

بستی تھی۔ ”بنی نضیر“ اس کا نام تھا۔ علاقہ کے غلبہ کے زمانہ میں یہ لوگ

شام سے یہاں آکر پناہ گزیں ہوئے تھے اس نیت سے کہ نبی آخر الزماں

یہاں تشریف لائے والے ہیں۔ کتب سابقہ کی پیشین گوئیوں کے مطابق

یہاں آپ کا ظہور ہوگا تو ایمان لائیں گے۔ یہ سرمایہ دار تھے اور جماعت بھی

بڑی تھی یہاں آکر نختہ قلعے بنائے تھے جن پر ان کو بڑا ناز تھا۔ حضور اکرم صلی اللہ علیہ وآلہ وسلم ہجرت فرما ہو کر مدینہ تشریف لائے تو آپ سے صلح کر لی۔ صلح اس پر تھی:۔ لا یكونوا علیہ ولا للہ۔ نہ تو وہ آپ کے خلاف کسی کی مدد کریں گے اور نہ آپ کی تائید کریں گے۔ مگر وہ اس پر قائم نہ رہ سکے۔

بنی نضیر کی غداری | بنی نضیر نے کفار مکہ سے آں حضرت صلی اللہ علیہ وآلہ وسلم کے خلاف نامہ و پیام شروع کیا۔ ان کا ایک بڑا سردار کعب بن اشرف چالیس سواروں کے ساتھ مکہ پہنچا اور کعبۃ اللہ تشریف کے سامنے آپ کے خلاف قریش سے عہد و پیمان باندھا۔ جبریل علیہ السلام نے اس کی خبر پہنچائی تو خدا و رسول کے حکم سے چند روز بعد محمد بن مسلمہ رضی اللہ تعالیٰ عنہ نے اس غدار کا کام تمام کر دیا۔ اس پر بھی یہود کی بد عہدی شرا توں اور ریشہ دوانیوں کا سلسلہ جاری رہا۔

بنی نضیر کا دغا و فریب | حضور اکرم صلی اللہ علیہ وآلہ وسلم کی خدمت مبارک میں ان یہودیوں نے لکھ بھیجا کہ آپ تیس اصحاب کیساتھ تشریف لائیں۔ ہمارے بھی تیس احبار (علماء) آئیں گے۔ آپ کی ہماری سرحد پر دونوں جماعتوں کا اجتماع ہوگا۔ اگر ہمارے احبار آپ کی نبوت

تسلیم کر لیں تو ہم سب مسلمان ہو جائیں گے۔ چنانچہ آپؐ تیس اصحاب کے ساتھ تشریف لے گئے۔ اس صورت حال کو یہود نے دیکھا تو گھبرا گئے۔ آپس میں صلاح مشورہ کر کے یہ طے کیا کہ ساٹھ آدمیوں کی گفتگو نتیجہ خیز نہ ہوگی۔ بہتر یہ یہ ہوگا کہ آپؐ تین اصحاب کے ساتھ تشریف لائیں۔ ہمارے بھی تین احباب آئیں گے۔ اگر یہ قائل ہو جائیں تو ہم سب اسلام قبول کر لیں گے۔ حقیقت حال یہ تھی کہ اس طرح دھوکہ دیکر حضورؐ کے قتل کی سازش کر رہے تھے۔ اجبار نے اپنے ساتھ خنجر چھپا رکھے تھے۔ آپؐ کو اس کی بھی اطلاع ہو گئی اور آپؐ ہاں سے واپس ہو گئے۔

بنی نضیر کی جلاوطنی | بنی عامر کے دو آدمی مدینہ سے اپنے قبیلہ کو جا رہے تھے۔ جن کو حضور اکرم صلی اللہ علیہ وآلہ وسلم نے امان عطا فرمایا تھا مگر لاعلمی کے باعث ایک شخص نے ان کو قتل کر دیا۔ اطلاع ملنے پر آپؐ نے فرمایا کہ یہ لوگ ہم سے امان حاصل کر چکے تھے۔ اب ہم کو ان کی دیت (خون بہا) کا انتظام کرنا ہوگا۔ چوں کہ بنی نضیر سے آپؐ کا معاہدہ تھا اس لئے ان کو بھی دیت میں حصہ لینا تھا۔ اس کو طے کرنے کے لئے آپؐ حضرات ابو بکر و عمر و علی اور چند اصحاب رضی اللہ تعالیٰ عنہم جمیعین کے ساتھ

بنی نضیر سے ملے۔ انھوں نے کہا۔ ابوالقاسم! اچھی بات ہے۔ ہم کھائے
فارغ ہو کر اپنے ساتھیوں سے مشورہ کر لیتے ہیں۔ کچھ دیر آپ اس دیوار کے
سایہ میں ٹھہرے رہیں۔ آپ نے منظور فرمایا۔ اب یہود بنی نضیر نے یہ
سازش کی کہ کچھ لوگ مل کر اُس دیوار پر سے ایک بڑا پتھر آپ پر اُڑا دے
اصحاب پر گرا دیں۔ جبرئیل علیہ السلام نے صورت حال کی آپ کو اطلاع
دے دی۔ اس پر آپ وہاں سے روانہ ہو گئے اور تین چار سو ہمراہیوں کے ساتھ
حکم الہی سے بنی نضیر کا محاصرہ کر لیا۔ کچھ مکانات دیواریں اور درخت
جو حامل تھے وہ ہندم کئے گئے اور کاٹ دے گئے۔ اور دعوت مقابلہ
دی گئی۔ اس پر بنی نضیر گھبرا گئے۔ اور بری طرح مرعوب ہو گئے۔ بالآخر
ملے ہو کہ بنی نضیر مدینہ سے جلا وطن ہو جائیں۔ ان کو اجازت دی گئی کہ
ہر تین آدمی ایک اونٹ سامان لا کر لے جائیں۔ سونا چاندی، نقدی
اور جو سامان چاہیں لے جاسکتے ہیں، صرف ہتھیار چھوڑ جانا ہو گا۔
چنانچہ یہی ہوا۔ سورہ حشر میں اسی واقعہ کا بیان ہے۔

یہ واقعہ کب ہوا اس میں اختلاف ہے۔ واقدی وغیرہ مورخین
اس کو غزوہ احد کے بعد یعنی ۳ھ کا واقعہ بتلاتے ہیں۔ امام بخاری نے

اس کو غزوہ احد سے قبل اور غزوہ بدر کے چھ مہینے بعد یعنی ۳؎ کا واقعہ بتلایا ہے۔ واللہ اعلم۔

بِسْمِ اللّٰهِ الرَّحْمٰنِ الرَّحِیْمِ

شروع ہے اللہ کے نام سے جو بے حد مہربان نہایت رحم والا ہے

سَبَّحَ لِلّٰهِ مَا فِی السَّمٰوٰتِ وَمَا فِی الْاَرْضِ وَهُوَ

الْعَزِیْزُ الْحَكِیْمُ ۝ اللہ کی پائی بولتی ہے جو جو چیز آسمانوں میں اور

زمین میں ہے اور وہی زبردست حکمت والا ہے۔

یعنی کائنات کی ہر چیز خواہ وہ آسمانوں میں ہو یا زمین میں جاندار

ہو یا بے جان زبان قال و حال سے اس امر کا اقرار کرتی اور ثبوت

دے رہی ہے کہ اللہ سبحانہ ہی اس کا بنانے والا ہے۔ وہی عزت

اور غلبہ والا حکمت والا خدا ہے کہ جس چیز کو جیسا بنانا تھا بنایا اور

جیسا کچھ بنایا وہ اقتضائے حکمت کے عین مطابق ہے۔ کوئی چیز حکمت کے

خالی نہیں۔ کسی کا یا را نہیں کہ ایک ذرہ بھی بنا کے اسی سے یہ بھی معلوم

ہو کہ بنانے والا کوئی دوسرا نہیں تو پریش و عبادت کا مستحق بھی ایک

سوا کوئی اور نہیں ہو سکتا۔ وہی ہر عبادت کا مستحق ہے۔

وہ (آیت) ۱۶

جمادات کی تسبیح | جاندار چیزوں کی تسبیح، سانِ قُلُوبِ حَال سے جاری

رہتا تو عام بات ہے جس کو ہر کوئی سمجھتا جانتا ہے۔ لیکن محققین اہل عرفان فرماتے ہیں کہ بے جان چیزیں بھی نہ صرف زبانِ حال سے بلکہ زبانِ قَلْب سے بھی اللہ سبحانہ کی تسبیح میں ہیں۔ حضور اکرم صلی اللہ علیہ وآلہ وسلم فرمایا کرتے:۔

اَتَى لَاعِرْفَ حَجْرًا بِمَكَّةَ كَانَ سَلَمٌ عَلَى قَبْلِ اَنْ اَبْعَثَ اَتَى لَاعِرْفَه
الآن میں مکہ کے ایک پتھر کو پہچانتا ہوں جس نے میری بعثت سے پیشتر
مجھے سلام کیا تھا۔ میں اس کو اب بھی پہچان سکتا ہوں۔

تسبیح طعام | حضرت ابن مسعود فرماتے ہیں:۔ وَلَقَدْ كُنَّا نَسْمَعُ تَسْبِيحَ

الطعام وهو يوكل - ہم کھانے کی تسبیح کی آواز اس کو کھاتے وقت
سننے رہتے تھے، ہاتھ پاؤں جلد کا گویا ہونا، قرآن کریم میں مصرح
ہے تو استبعاد کی وجہ نہیں۔ مجاہد فرماتے ہیں:۔ كُلُّ الاشْيَاءِ تَسْبِيحٌ لِلّٰهِ

حیاکان اور جمادات تسبیحاً سبحان اللہ و بجدہ۔ جملہ چیزیں
اللہ سبحانہ کی پاکی بولتی ہیں، جاندار ہوں یا جمادات، ان کی تسبیح یہ ہے:۔

سبحان اللہ و بجدہ۔ اللہ سبحانہ کی ذات (مہربانی اور عیب سے جو
الائقِ خدائی نہیں) پاک ہے اور تعریف اُسی کی ہے، یہ تفسیر آیہ کریمہ

وان من شیء الا یسبح بحمدہ ولكن لا تفقهون تسبیحہم سے
 ماخوذ ہے یعنی کائنات کی کوئی چیز ایسی نہیں جس کی حمد کی تسبیح نہ کرتی ہو۔ لیکن
 تم ان کی تسبیح کو سمجھ نہیں سکتے ہو، یہ حضور اکرم صلی اللہ علیہ وآلہ وسلم کا
 فیضانِ صحبت تھا کہ صحابہ کرام عام طور پر تسبیحِ طعام اپنے کانوں سے سنتے
 رہتے تھے جیسا کہ حضرت ابن مسعودؓ کی روایت سے ابھی بھی معلوم ہوا۔

هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ
 دِيَارِهِمْ لِأَوَّلِ الْحَشْرِ مَا ظَنَنْتُمْ أَنْ يَخْرُجُوا وَظَنُّوا أَنَّهُمْ
 مَانِعَتُهُمْ حُصُونُهُمْ مِنَ اللَّهِ فَأَتَاهُمُ اللَّهُ مِنْ حَيْثُ لَمْ
 يَحْتَسِبُوا وَقَدْ فِي قُلُوبِهِم مَّرَءٌ يَخِرُّونَ بِيُوءَتُهُمْ
 يَأْيِدِهِمْ وَأَيْدِي الْمُؤْمِنِينَ فَاعْتَبِرُوا يَا أُولِيَ الْأَبْصَارِ

وہی ہے جس نے نکال دیا ان کو جو منکر ہیں کتاب والوں میں ان کے
 گھروں سے پہلے ہی اجتماع پر لشکر کے تم گمان تک نہ کرتے تھے کہ وہ نکلیں گے
 اور وہ گمان کرتے تھے کہ ان کو بچالیں گے ان کے قلعے اللہ کے ہاتھ سے
 پھر پہنچا ان پر اللہ جہاں سے ان کو خیال تک نہ تھا اور ڈال دی
 ان کے دلوں میں دھاک اُجاڑنے لگے اپنے گھر اپنے ہاتھوں اور مسلمانوں کے

۵۹ (آرٹیکل)

ہا تھوں لہذا عبرت لو اے آنکھ والو۔

عہد شکنی کی نکبت | عزت والے، حکمت والے، خدا کی عزت و حکمت کا

ایک نمونہ یہ تھا کہ بنی نضیر جو شام سے آکر مدینہ میں بس گئے تھے اور اس ارادے سے بسے تھے کہ توریت کی پیشین گوئی کے مطابق جب یہاں

بنی آخر الزماں کا ورود مسعود ہوگا تو آپ پر ایمان لائیں گے۔ اور اس

مضبوطی سے یہاں فروکش ہوئے تھے کہ کوئی نکالنا چاہے تو بھی کسی سے

یہ ممکن نہ ہو۔ چنانچہ انھوں نے یہاں پختہ کوٹھیاں اور مستحکم قلعے تعمیر کئے

خیال یہ تھا کہ ضرورت پر ان کی یہ تدابیر مفید و کارآمد ثابت ہوں گی۔

یہاں ان کی کھیتیاں تھیں، باغات تھے۔ زرخیز زمین اور بہترین

پیداوار کے مالک بن کر خوشحالی کی زندگی بسر کر رہے تھے۔ اللہ سبحانہ

یہ سب سہولتیں اسی واسطے میسر فرمادی تھیں کہ یہ حق کی تلاش میں غریب وطنی

کی مشقتیں اٹھانے کا قصد کئے ہوئے تھے۔ پشت پائست یہ فارغ البال

خوشحال رہے۔ مگر جب بنی موعود بنی آخر الزماں کا ورود مسعود ہوا تو اللہ

سبحانہ سے کئے ہوئے عہد کو فراموش کر دیا۔ یہی نہیں بلکہ خود بنی موعود

علیہ صلوات الغفور الودود سے جو معاہدہ کیا تھا اس پر بھی قائم نہ رہ سکے۔

خدا کو چھوڑ کر اپنے ہاتھ سے بنائے ہوئے قلعوں اور کوٹھیوں پر اعتماد کیا تو
نتیجہ یہ ہوا :۔

چوں از گشتی ہمہ چیز از تو گشت چوں از گشتی ہمہ چیز از تو گشت
جب اوس خدائے واحد کے ہو رہے تھے تو خدائے واحد کی پیدا کی ہوئی ایک ایک
چیز ان کی ملک ہو چکی تھی پھر جب اوس سے برگشتہ ہو گئے اور حق کو چھوڑا تو
ہر چیز ان سے برگشتہ ہو گئی وقت پر ایک چیز بھی کام نہ آ سکی۔ بنے بنائے
قلعے اور سچی سبائی کو ٹھیاں، سرسبز باغات اور لہلہاتی کھیتیاں، کچھ تو
اپنے ہی ہاتھوں اور کچھ مسلمانوں کے ہاتھوں، تباہ و برباد ہو کر کھٹڑا اور
ویرانے کی شکل میں تبدیل ہو گئیں۔

اول الحشر کی تفسیر | اول الحشر کی تفسیر میں مختلف اقوال ہیں۔ راجح

قول یہ ہے :۔ لا اقل جمع حشرۃ النبی صلی اللہ علیہ وسلم و حشرۃ

اللہ عزوجل لقتالہم لاقہ صلی اللہ علیہ وسلم لم یکن قبل

قصد قتالہم۔ (روح المعانی) پہلا الشکر مراد ہے جس کو حضرت نبی اکرم

صلی اللہ علیہ وآلہ وسلم یا خدائے عزوجل نے یہود سے جنگ کرنے کیلئے

جمع کر کے چل کوچ کا حکم فرمایا کیوں کہ اس سے پیشتر حضور اکرم نے یہود سے

جدال و قتال کا کبھی ارادہ نہیں فرمایا تھا، خدا نے عزیز کی عزت و غلبہ کا اظہار جو اس لشکر کشی کی صورت میں ہوا وہ صاف ظاہر ہے اسی مناسبت کی بنا پر مفسرین کرام نے اس قول کو دیگر اقوال پر ترجیح دی ہے۔ حشر کے معنی ہیں اخراج جمع من الناس سواء کان للحرب او لا۔ لوگوں کی جماعت کو باہر نکالنا خواہ جنگ کی خاطر ہو یا اور کسی مقصد کے لئے۔ روز قیامت کو بھی یوم الحشر اسی وجہ سے کہتے ہیں کہ تمام لوگ حشر و کتاب کے لئے قبروں سے باہر نکالے جائیں گے۔

رعب کی تفسیر | ”رعب“ کے معنی ہیں الا نقطاع من امتلاء الخوف۔ خوف کے بھر جانے سے دل ٹکڑے ٹکڑے ہو جانا۔ جب یہ کسی دل میں جم جاتا ہے تو عقل ٹھکانے نہیں رہتی، قوت و طاقت سلب ہو جاتی، رائے قائم نہیں رہتی، کوئی تدبیر نہیں سوچتی، اور حیم کا بننے لگتا ہے۔ یہود بنی نصیر کے رعب کا اصل سبب فاتھم اللہ تھا۔ ایک توجہ خداوندی اور اس کے قبر کی ایک تجلی تھی کہ رعب کے جملہ آثار نمودار ہو گئے۔ کوئی اس سے محفوظ نہ رہ سکا۔ ان کو کچھ نہ سوچھا، اپنے ہی ہاتھ اپنے گھروں اور اپنی جائیدادوں کو تباہ و برباد کرنا شروع کر دیا۔ ۵

ہیبت حقست این از خلق نیرت ہیبت این از مرد صبا و لقی نیرت
اول حشر اور آخر حشر | یہ یہود کا اول حشر تھا۔ جو حضور اکرم صلی اللہ علیہ و
 آلہ وسلم کے عہد مبارک میں ہوا۔ یہ ایک رعایت تھی جو حضور رحمتہ للعالمین
 نے فرمائی غالباً اس بنا پر کہ یہود نے صرف اقدام قتل کیا تھا کوئی واقعہ
 وقوع میں نہ آیا تھا۔ رہے بنی قریظہ وغیرہ ان میں سے کچھ تو غزوہ بنی قریظہ
 میں قتل ہوئے اور مابقی حضور اکرم صلی اللہ علیہ وآلہ وسلم کے اس حکم کی بنا پر کہ
 جزیرۃ العرب میں کہیں کوئی مشرک نہ رہتے پائے حضرت خلیفہ ثانی سیدنا
 رضی اللہ تعالیٰ عنہ کے عہد خلافت میں جلا وطن کئے گئے۔ اس واقعہ کو
 آخر حشر کہتے ہیں۔

جلا وطنی اب منسوخ ہے | بہر حال جلا وطنی کی سزا اوائل اسلام میں دی جاتی
 تھی۔ فی زمانہ اب منسوخ ہے۔ صاحب روح المعانی لکھتے ہیں: —
 ومشرع وعبیۃ الاجلاء کانت فی ابتداء الاسلام واما الان
 فقد نسخت ولا یجوز الا القتل او السبی او ضرب الجزیۃ۔
 سزائے جلا وطنی کی مشروعیت ابتدائے اسلام میں تھی بعد کو منسوخ ہو چکی۔
 اب سوائے قتل یا قید یا جزیرہ لگاتے کے کوئی صورت جائز نہیں۔

59-3

59-4

وَلَوْلَا اَنْ كَتَبَ اللّٰهُ عَلَيْهِمُ الْجَلَاءَ لَعَذَّبَهُمْ فِي الدُّنْيَا

وَلَهُمْ فِي الْآخِرَةِ عَذَابُ النَّارِ ۚ ذٰلِكَ بِاَنَّهُمْ شَاقُّوا اللّٰهَ

وَسُؤْلَهُ ۚ وَمَنْ يَشَاقِ اللّٰهَ فَاِنَّ اللّٰهَ شَدِيْدُ الْعِقَابِ ۝ اور اگر نہ تو

یہ بات کہ لکھ دی تھی اللہ نے اُن پر جلا وطنی تو ضرور سزا دیتا ان کو دنیا

میں اور ان کے لئے آخرت میں آگ کا عذاب ہے۔ یہ اس بنا پر کہ

انہوں نے خلاف کیا اللہ کا اور اس کے رسول کا۔ اور جو خلاف کرتا ہے

اللہ کا تو بے شک اللہ کا عذاب سخت ہے۔“

یہودی جلا وطنی ازلی تھی | عبد الرحمن بن کعب بن مالک فرماتے

ہیں: — وَكَانَ بَنُو النَّضِيرِ مِنْ سَبْطِ مَنْ اسْبَاطُ بَنِي اسْرَآئِيْلَ

لَمْ يَصِبْ بِهِمْ جَلَاءٌ مِنْذُ كَتَبَ اللّٰهُ الْجَلَاءَ عَلٰى بَنِي اسْرَآئِيْلَ فَلِذٰلِكَ

اجْلَاهُمْ رَسُولُ اللّٰهِ صَلَّی اللّٰهُ عَلَیْهِ وَسَلَّم۔ (عبدالرزاق، عبد بن حمید

ابوداؤد، ابن المنذر، بیہقی) بنی نضیر کا سلسلہ نسب بنی اسرائیل کی جس شاخ سے تھا

ان کو جلا وطنی کی سزا جو تمام بنی اسرائیل کے لئے اللہ سبحانہ نے (انکی شرارتوں

کی بنا پر) مقرر فرمادی تھی نہیں ملی تھی اب یہ سزا ان کو حضور اکرم صلی اللہ

علیہ وآلہ وسلم کے دست مبارک سے ملی۔ اس طرح حکم الہی کی تکمیل ہو کر رہی۔

۵۹ (آیت) ۱۲۱

بنی نضیر کی سزا ضروری تھی | اس کے بعد اللہ سبحانہ کا ارشاد ہو رہا ہے کہ

جلا وطنی کا فیصلہ ہمارے پاس سے نہ بھی ہوا ہوتا تو بنی نضیر ایسے شریک تھے کہ ان کو دنیا میں کوئی اور اس سے سخت تر سزا دی جاتی۔ جیسا کہ بنی قریظہ وغیرہ کو دی گئی۔ کہ وہ قتل کر دئے گئے۔ یہ تخفیف صرف دنیوی سزا کی حد ہے جو رحمتہ للعالمین کا صدقہ ہے۔ اخروی سزا میں کوئی تخفیف نہ ہوگی۔ بلکہ آخرت میں ان کو آگ کی سزا دی جائے گی۔ اس بنا پر کہ انھوں نے خدا و رسول کا خلاف کیا۔ وہ اس طرح کہ نبی آخر الزماں پر ایمان لانے کی خاطر شام سے آکر مدینہ منورہ میں بس گئے جب آپ کا ظہور ہوا تو بجائے ایمان لانے کے منکر ہو گئے۔ بنی آخر الزماں سے عدم اقدام کا معاہدہ کر کے قائم نہ رہے۔ کفار مکہ سے آپ کے خلاف جدید معاہدہ کیا۔ منافقین کے ساتھ اپنا رشتہ جوڑا۔ گفتگو کرنے کا بہانہ کر کے قتل کی سازش کی۔ سلسلہ کلام جاری رکھ کر شریروں کو اشارہ دیدیا کہ دیوار پر سے ایک بڑا پتھر لڑکا دیں کہ اگر اس کے نیچے کوئی آجائے تو جان لیوا ثابت ہو۔ تو جو کوئی ایسی مخالفت پر اتر آئے تو اللہ سبحانہ بھی ایسوں کو سخت سزا دیتا ہے۔ چنانچہ وہ سزا دنیا میں بنی نضیر کو دی گئی اور آخرت میں بھی دی جائے گی۔

جلا وطنی سخت سزا بھی ہے | ایک حیثیت سے دیکھو تو جلا وطنی کی سزا قتل سے بھی سخت تر ہے کیوں کہ قتل کا معاملہ ایسا ہے کہ ایک دار میں کام تمام اور قصہ ختم ہو جاتا ہے۔ جلا وطنی ایسی سزا ہے کہ روزانہ ہزار دفعہ موت آنکھوں کے سامنے پھرتی نظر آتی ہے۔ جیسا کہ اہل دوزخ کا حال ہے لَا يَقْضَىٰ عَلَيْهِمْ فِيهِمُوتٌ وَلَا يَخْفَفُ عَنْهُمْ مِنْ عَذَابِهَا۔ دوزخیوں کے حق میں کبھی موت کا حکم نہ ہوگا اور نہ ان کے روزانہ بلکہ ہر لمحہ کی سزا میں کوئی تخفیف ہوگی، یہ سزا اس لئے تجویز ہوئی کہ یہود نے حضور انور صلی اللہ علیہ وآلہ وسلم کی جان لینی چاہی تھی۔ جو تمام مسلمانوں کی جان تھی تو ان کو سزا بھی اسی مناسبت سے دی گئی کہ ان کا شمار نہ تو مردوں میں رہے اور نہ زندوں میں۔ لَا يَمُوتُ فِيْهَا وَلَا يَحْيٰی کا مصداق بنے رہیں۔

موجب جلا وطنی | ذٰلِكَ بِاَنَّهُمْ شَاقُّوْا اللّٰهَ وَرَسُوْلَهٗ فِيْ اِیْ طَرَفِ اِشَارَهٗ فَرَمٰی اِیْ جَارِہٖ کہ ان غداروں نے خدا اور رسول سے ہٹ کر اپنی ایک شق (پہلو) علیحدہ قرار دے رکھی تھی۔ اللہ اور رسول جس امر کی طرف ان کو دعوت دے رہے تھے اس شق (پہلو) کو چھوڑ کر اس کی

مخالف شق اختیار کر رہے تھے اس بنا پر اللہ سبحانہ کے نزدیک وہ سزا کے مستحق قرار پا چکے تھے۔ اس پر مستزاد انھوں نے جو سازش حضور انور کے خلاف کی تو فوری سزا کے مستحق بھی قرار پائے۔ اس طرح کہ دنیا میں جب تک زندہ رہیں جلا وطنی کی سزا پاتے رہیں۔ آخرت کی سزا جو برزخ میں، محشر میں، صراط پر اور دوزخ میں پائیں گے وہ جدا ہے۔

۵۵ (۱۴۴۰)

9-

مَا قَطَعْتُمْ مِّنْ لِّينَةٍ أَوْ تَرَكْتُمُوهَا قَائِمَةً عَلَىٰ أُصُولِهَا
فَبِإِذْنِ اللَّهِ وَلِيُخْزِيَ الْفَاسِقِينَ ۝ جو کاٹ ڈالے تم نے کھجور کے
درخت یا رہنے دیا ان کو کھڑا اپنی جڑوں پر وہ سب کچھ اللہ ہی کے حکم
سے ہے۔ اور تاکہ رسوا کرے نافرمانوں کو ۝

غزوہ بنی نضیر کی خصوصیت | بدرواؤد کی لڑائیاں مدافعتانہ تھیں
اور حضور انور کے غزوات عموماً مدافعتانہ ہی تھے مگر غزوہ بنی نضیر میں مسلمان
کو ان پر چڑھائی کرنی پڑی تھی۔ اس وجہ سے کہ بنی نضیر قلعہ بند ہو کر لڑ رہے
تھے۔ اب جو درخت، دیواریں، مکانات، حائل تھے ان کو درمیان سے
ہٹا دینا ضروری ہوا۔ مسلمانوں نے درختوں کو کاٹنا، جلانا، اور مکانات
دیواروں کو ہندم کرنا شروع کیا تاکہ دشمن سے لڑائی کیلئے میدان بکلائے۔

دیکر یہ کہ درخت اور مکانات یہودیوں کے املاک تھے۔ اپنی ملک جائداد اس طرح تباہ ہوتی ہوئی نہ دیکھ سکیں تو لڑائی کے لئے باہر نکل آئیں گے پھر ان سے دو بد و جنگ ہو سکیگی۔ اگر اس پر بھی دشمن کو باہر نکلنے کی ہمت نہ ہو تو دشمن پر رعب چھا جائے گا۔ ان مصلح کے مد نظر تخریبی کارروائی آغاز **بنی نضیر کا اعتراض** یہود کہنے لگے :- ما ذنب شجرة واستتم

تزعمون انکم مصلحون۔ (عبدالرزاق) عبد بن حمید ابوداؤد ابن المنذر بیہقی عن عبدالرحمن بن کعب) درخت کا کونسا گناہ ہے (جو تم ان کو کاٹتے جا رہے ہو) تمہارا دعویٰ تو یہ ہے کہ تم مصلح بن کر آئے ہو کبھی آنحضرت صلی اللہ علیہ وآلہ وسلم کو مخاطب کر کے کہتے :- یا محمد زعمت انک تریدا الاصلاح افمن الاصلاح عقرا للشجر و قطع النخل والفساد۔ (بیہقی عن مقاتل بن حیان) محمد! آپ کا ادعا تو یہ ہے کہ آپ اصلاح چاہتے ہیں تو کیا درختوں کو صاف کرنا اور کھجور کی پیڑوں کو کاٹ ڈالنا اور مکانات کو برباد کر ڈالنا بھی داخل اصلاح ہے؟

جواب اس موقع پر یہ آیہ کریمہ نازل ہوئی کہ تم نے جن کھجوروں کو کاٹ ڈالا وہ عمل اذن الہی سے تھا اور جن کو چھوڑ دیا وہ بھی اللہ سبحانہ کی

اجازت ہی سے ہے (جو عمل حکم الہی سے ہو وہ موجب فساد نہیں ہو سکتا۔ بلکہ وہ عین حکمت ہو گا۔ درختوں کے کاٹ ڈالنے اور مکانات کے منہدم کرنے میں) حکمت یہ ہے کہ نافرمانوں کی رسوائی اور ذلت کا اظہار ہوئے کہ ان کی آنکھوں کے سامنے ان کی لگائی ہوئی کھیتی پامال اور سرسبز باغ اجاڑ دئے جا رہے ہیں مگر ان میں ہمت نہیں کہ مانع و مزاحم ہو سکیں۔

اون کے مال و جائداد میں مسلمان من مانے تصرفات کر رہے ہیں مجال نہیں کہ چوں و چرا کر سکیں۔ اس سے بڑھ کر ان غدار یہودیوں کی ذلت اور کیا ہو سکتی ہے؟ مقصد یہ تھا کہ اگر ان میں ہمت ہے تو ایسی تباہی دیکھ کر وہ میدان میں نکل آئیں گے پھر دبدو لڑائی ہوگی ورنہ ان کی ذلت کا فیصلہ ہو جائے گا۔ چنانچہ یہی ہوا۔ اس موقع پر حسان بن ثابت رضی اللہ عنہ نے فی البدیہ قصیدہ کہا جس کا ایک شعر یہ تھا۔ رواہ ابن عمرؓ سعید بن منصور عبد بن حمید بخاری مسلم ترمذی ابن مرددہ بیہقی) :-

فہان علی سلاۃ بنی لؤئی حریق بالبویرۃ مستطیر

بنی لؤئی کے رؤساء (سر داران قریش) کے نزدیک (جو یہود بنی نضیر کے حلیف تھے) بویرہ (بنی نضیر کی بستی) میں پھیلی ہوئی آگ معمولی ہی نظر آتی

ہو گی۔ ”جبھی تو اس کی اطلاع پانے کے باوجود اپنے حلیفوں کی مدد کے لئے گھر سے باہر تک نکل نہ سکے۔ اور نہ منافقین ان کی مدد کو آئے جنہوں نے بلند آہنگ دعوے کر کے یہود کی ہمت بڑھائی تھی۔

بنی نضیر کی ذلت و حسرت | بہر حال اس عمل سے بنی نضیر کی ایک طرف

ذلت و رسوائی ہو رہی تھی تو دوسری طرف اہل اسلام کی عزت و وقعت کا اعلان ہو رہا تھا جو ان کو یہود کے مقابلہ میں اللہ سبحانہ نے عطا فرمائی تھی۔ یہود کی یہ ذلت اور مسلمانوں کی یہ عزت، یہ دونوں امور یہود کے حق میں حسرت و در حسرت کا سامان بنے ہوئے تھے کہ جو باغات اور کھیتیاں تباہی سے بچ رہی تھیں اور ان پر مسلمانوں کا پرچم لہرا رہا تھا اور وہ مسلمانوں کے زیر نگیں آ رہے تھے جس شوق و ذوق کے ساتھ باغات لگائے گئے اور کھیتیاں آباد کی گئی تھیں ان سے دشمنان یہود اور اللہ سبحانہ کے دوست مستفید ہو رہے تھے۔ غور کرو اس میں کیسی عبرت ہے؟ حقیقت یہ ہے کہ کسان اور باغبان کے نزدیک اپنی کھیتی اور باغ کی بڑی قدر ہوتی ہے۔ ان کا مقولہ ہے: السعفة عندی کا صبیح من اصابع یدی۔ درخت اور پودے کی ایک ایک شاخ، میری نظر میں، اپنے ہاتھ کی ایک ایک

انگلی کی طرح ہے۔ جس کے ٹوٹ جانے سے اتنی ہی تکلیف ہوتی ہے جیسی انگلی کے کٹنے سے پہنچتی ہے۔ اتنا سب کچھ ہونے پر بھی وہ یا مرنے نہیں آ رہے ہیں تو سمجھ لو کہ ان میں مقابلہ کی ہمت نہیں۔

وجوب اطاعت و عدم وجوب | اس آئیہ کریمہ کے ذریعہ مسلمانوں کو اس امر کی دریافت حکمت

تعلیم منظور ہے کہ مسلمان صرف تعمیل حکم کرتے رہیں حکم میں کیا حکمت پوشیدہ ہے اور کس بنا پر ایسا حکم دیا جا رہا ہے اس کو دریافت کرنے کی تکلیف نہیں دی گئی اور نہ مسلمانوں پر اس کو واجب قرار دیا گیا۔ شرع شریف کے ایسے کتنے احکام ہیں جن کی حکمتوں اور اسرار سے ہم کو واقف نہیں کرایا گیا۔ مثلاً روزانہ نمازوں کی تعداد، عدد رکعات، قراوت سری و جہری، نصاب زکاة، اس کے احکام، مناسک وغیرہ۔ یہ ایسے احکام ہیں کہ مسلمان کا کام محض تعمیل اور سجا آوری ہے اس کے اسرار اور حکمتوں کی دریافت واجب نہیں۔ گو ہر حکم کسی نہ کسی حکمت پر مبنی ہوتا ہے۔ خود حضور انور صلی اللہ علیہ وآلہ وسلم اس قرب کمال کے باوجود جو آپ کو تمام مخلوقات، بلکہ تمام انبیاء و رسل علی نبینا و علیہم الصلاۃ والسلام کے مقابلہ میں حاصل ہے، فرماتے ہیں: — ان اتبع الا ما یوحی الی۔

جو وحی میرے پاس بھیجی جاتی ہے میں صرف اس کی اتباع کیا کرتا ہوں۔ یہ دریافت نہیں کرتا کہ اس میں کیا حکمت ہے اور کیا رمز ہے؟ یہ بھی ارشاد فرمایا: نَحْنُ نَحْكُمُ بِالظَّوَاهِرِ وَاللّٰهُ يَعْلَمُ السِّرَءُ۔ ہم صرف ظاہر پر حکم دیتے ہیں۔ رازدروں کو اللہ سبحانہ ہی خوب واقف ہے۔ ہم اس کے درپے نہیں ہوتے۔ یہ اور بات ہے کہ اللہ سبحانہ اپنے مزید فضل و کرم سے احکام کے اسرار و حقائق اور اندرونی حکمتوں سے بھی واقف فرماوے۔ یہی کمال عبدیت ہے اور یہی مطلوب و محبوب ہے۔

وَمَا أَفَاءَ اللَّهُ عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِكَابٍ وَلَكِنَّ اللَّهَ يُسَلِّطُ رُسُلَهُ عَلَى مَنْ يَشَاءُ وَاللَّهُ عَلَى كُلِّ شَيْءٍ قَدِيرٌ اور جو مال کہ بھیر دیا اللہ نے اپنے رسول پر

لہ الفی و الفیئۃ الرجوع الی حالۃ محمودۃ ومنہ فاء الظلّ ولا یقال الا للراجع منہ وقیل للغنیمۃ التی لا یلتحق فیہا مشقۃ فی قال ما افاء اللہ علی رسولہ قال بعضہم سبّی ذلک بالفی الذی ہو الظلّ تنبیہا ان اشرف اعراض الدنیا یجری بجری ظلّ نرائل۔ (مفردات) اچھی حالت کی طرف لوٹ آنے کو فی اور فیئۃ کہتے ہیں۔ فاء الظلّ کا محاورہ یہیں سے ہے۔ یعنی سایہ

اُن سے تم نے نہیں دوڑائے اس پر گھوڑے اور نہ اونٹ، لیکن اللہ علیہ دیتا ہے
اپنے رسولوں کو جس پر چاہے۔ اور اللہ سب کچھ کر سکتا ہے۔“

فے کی نوعیت | جنگ ختم ہوئی اور بنی نضیر کے اموال و جائیدادیں جن کو وہ چھوڑ گئے حضرت رسول اکرم صلی اللہ علیہ وآلہ وسلم کے قبضہ میں آگئیں تو انکی تقیم کا قدرہ پیدا ہوتا ہے۔ مگر اس جنگ کی نوعیت دیگر غزوات سے جدا گانہ تھی دوسرے غزوات میں

(بقیہ ماحشیہ صفحہ گذشتہ)

لوٹ آیا۔ لوٹ آنے والے سایہ ہی کو فے کہتے ہیں۔ نیز وہ مال غنیمت بھی فے کہلاتا ہے جو بلا مشقت حاصل ہو۔ ”ایہ کریمہ ما افاء اللہ علی رسولہ کے معنی یہ ہیں کہ اللہ نے جو مال اپنے رسول کو بے مشقت دلادیا۔“ بعض اہل لغت نے اس میں یہ نکتہ بتایا کہ غنیمت بے مشقت کا نام فے یعنی سایہ اس لئے ہوا کہ دنیا کی بہترین نعمت بھی سایہ کی طرح ہے جو آنا فنا ختم ہو جاتی ہے۔“

۱۔ الوجیف سرعتہ السیر و اوجفت البعید سرعتہ قال فما اوجفت
 علیہ من خیل ولا رکاب یقال اوجف فاعجف ای حمل الفرس علی الاسراع
 ففضلہ بذلک۔ (مفردات) تیز چلانے کو وجیف کہتے ہیں اور اوجفت البعید کے
 معنی ہیں میں نے اونٹ کو تیز چلایا۔ ایک کریمہ فاعجف علیہ من خیل ولا رکاب کے معنی بھی
 یہی ہوئے کہ تم ان پر گھوڑے اونٹ دوڑا کر نہیں لے گئے۔ اوجف فاعجف کا محاورہ بھی اسی سے
 ہے کہ گھوڑے کو دوڑا دوڑا کر لا غر بنا دیا۔“

مقابلہ کی لڑائی ہونے کے بعد کامیابی کی صورت نمودار ہوئی تھی۔ اور یہاں صورت حال یہ تھی کہ یہود قلعہ بند اور خانہ نشین تھے۔ عام لڑائی کی نوبت نہیں آئی۔ بالآخر مجبور ہو کر درخواست صلح کی۔ اور صلح اس پر ہوئی کہ اسلحہ کے سوا جس قدر نقدی اور سامان وہ ساتھ لے جانا چاہیں اونٹوں پر لاد کر لیجائیں تو باقی مال و متاع، مکانات، باغات اور کھیتوں کی تقسیم کا ہول بھی وہ نہیں فرما پا سکتا جو دوسرے غزوات میں تھا۔ اس آئیہ کریمہ میں یہی تلقین فرمائی جا رہی ہے کہ اللہ سبحانہ نے اپنے رسول کو یہاں جو کچھ دلایا وہ لشکر کشی اور جدال و قتال کا نتیجہ تو ہے نہیں۔ بلکہ یہود کے دل میں اپنے رسول کا رعب بٹھا کر کامیابی دی گئی ہے، تو مسلمانوں کو چاہئے کہ تقسیم غنیمت کے سابقہ ہول کا خیال اپنے ذہن سے نکال دیں۔ اور اس بارے میں ہدایات کے منتظر رہیں۔ آئندہ جو ہدایت دی جائے اس کی تعمیل کریں۔ اور اسی پر خوش خوش کار بند ہوں کہ یہی صورت ان کے لئے ہر آئینہ خوش آئند ہے جو اقتضائے عدل اور عین حکمت ہے۔

مَا آفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ
وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ لَكُمْ لَا تَكُونُوا
دُولَةً بَيْنَ الْأَغْنِيَاءِ مِنْكُمْ وَمَا آتَاكُمُ الرَّسُولُ فَخُذُوهُ
لَهُ الدُّوْلَةُ وَالْأَمْلَةُ وَاحِدَةٌ وَقِيلَ الدَّوْلَةُ فِي الْمَالِ وَالْأَمْلَةُ فِي الْحَرْبِ الْجَائِ

وہ راز و نیاز

وَمَا هُمْ لَهُمْ غَنَافٌ فَاَنْتَهُوْا وَاتَّقُوا اللّٰهَ اِنَّ اللّٰهَ شَدِيْدُ الْعِقَابِ
 لِلْفُقَرَاءِ الْمُهَجِّرِيْنَ الَّذِيْنَ اُخْرِجُوْا مِنْ دِيَارِهِمْ وَاَمْوَالِهِمْ
 يَبْتَغُوْنَ فَضْلًا مِّنَ اللّٰهِ وَرِضْوَانًا وَنُصْرًا مِّنَ اللّٰهِ وَرِسُوْلُهُ

(بقیہ حاشیہ ص ۱۴۲۸)

وقیل اللہ ولہ اسم الشئی الذی یتداول بعینہ والدولة المصدق قال تعالیٰ
 کیلا یكون دولة بین الاغنیاء منکم (مفردات) یقال صار الفی (الغنیمۃ)
 دولة بینہم ای یتداولونہ فیکون مرق لہذا و مرق لہذا و الجمع دول ودول
 (محیط المحیط) دولة بالفتح اور دولة بالضم دونوں کے ایک ہی معنی ہیں۔ بمعنی گردش و دست گردان
 بعضوں نے فرق کیا ہے دولة بالفتح مال میں اور بالضم کاجنگ اور مرتبہ میں استعمال ہوتا ہے
 نیز یہ کہ کوئی معین شئی ایک کے ہاتھ سے دوسرے کے ہاتھ میں منتقل ہوتی رہے تو اس کو دولة
 کہتے ہیں اور دولة مصدر ہے منتقل ہونا جو ایک فعل ہے۔ ارشاد باری ہے :- کیلا یكون
 دولة بین الاغنیاء منکم۔ تاکہ ایک چیز تمہارے اغنیاء ہی میں پھرتی نہ رہے کہ فقراء کو
 اس سے کچھ نہ مل سکے۔ بلکہ سب اس سے نفع اٹھاتے رہیں۔ محاورہ ہے :- صار الفی دولة
 بینہم۔ یعنی غنیمت کا مال انہی کے درمیان گردش کھاتا رہا، کبھی یہ فریق قابض ہوا اور
 کبھی وہ۔ دولات اور دول جمع ہے ۛ

أُولَٰئِكَ هُمُ الصَّادِقُونَ ۚ وَالَّذِينَ تَبَوَّءُوا الدَّارَ وَالْإِيمَانَ مِنْ
 قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُورِهِمْ
 حَاجَةً مِّمَّا آوَوْا وَیُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ
 خَصَاصَةٌ ۚ وَمَنْ يُوقِ شَيْئًا نَفْسِهِ فَأُولَٰئِكَ هُمُ الْمُفْلِحُونَ ۝

۱۔ خصاص البیت فرجته وعبّر عن الفقر الذي ليس بالخصاصة كما
 عبّر عنه بالخلة قال ويؤثرون على انفسهم ولو كان بهم خصاصة -
 (مفردات) گھر کے شکاف کو خصاص کہتے ہیں۔ محتاجی مراد ہے جس کے باعث شکاف کو بند
 کرنا نہ ہو سکے۔ محتاجی کو خلة بھی کہتے ہیں۔ ارشاد باری ہے :- ويؤثرون على
 انفسهم ولو كان بهم خصاصة - انصار ايتار کرتے ہیں گو وہ خود بھی محتاج ہوں :-

۲۔ الشَّيْءُ بخل مع حرص وذلك فيما كان عادة قال ومن يوق شَيْئًا
 نفسه - (مفردات) حرص اور بخل دونوں ہوں تو اس کو شَيْءُ کہتے ہیں جب کہ اس کی
 عادت سی ہوگئی ہو۔ ارشاد باری ہے :- ومن يوق شَيْئًا نفسه - جو اپنے نفس کی
 حرص اور بخل سے بچتا رہے تو وہی کامیاب ہے :- البخل هو اطلع من مال نفسه
 والشَّيْءُ هو بخل الرجل من مال غيره (تعريفات) اپنا مال نہ دینا بخل ہے اور دوسرے
 مال (جو دینے کے لئے ہے) نہ دینا شَيْءُ ہے :- واللّٰهُ اعلم

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا
 الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ
 آمَنُوا رَبَّنَا إِنَّكَ رَؤُوفٌ رَحِيمٌ وہ جو کچھ پھیر دیا اللہ نے اپنے رسول پر
 بستیوں والوں سے وہ ہے واسطے اللہ کے اور رسول کے اور اہل قرابت کے
 اور یتیموں کے اور محتاجوں کے اور مسافروں کے تانے آنے لینے دینے میں
 دولت مندوں کے تم میں سے اور جو دے تم کو رسول تو لے لو اور
 جس سے منع کرے تو چھوڑ دو اور ڈرتے رہو اللہ سے بے شک اللہ کا
 عذاب سخت ہے۔ یہ ان وطن چھوڑنے والے مقلدوں کے واسطے ہے
 جو نکالے ہوئے آئے ہیں اپنے گھروں سے اور اپنے مالوں سے ڈھونڈتے
 آئے ہیں اللہ کا فضل اور اس کی رضا مندی اور مدد کرنے کو اللہ کی او
 اس کے رسول کی وہ لوگ وہی ہیں بچے۔ اور واسطے ان لوگوں کے جو
 جگہ لے رکھے ہیں اس گھر میں اور ایمان میں ان کے پہلے سے وہ محبت
 کرتے ہیں ان سے جو وطن چھوڑ کر آئے ان کے پاس اور نہیں پاتے اپنے
 دل میں تنگی اس چیز سے جو ہاجرین کو دی جائے اور مقدم رکھتے ہیں انکو
 اپنی جان سے اور اگرچہ مومنوں پر فاقہ اور جو بچا گیا اپنے نفس کی لالچ سے

تو وہی لوگ ہیں مراد پانے والے۔ اور واسطے ان لوگوں کے جو آئے ان کے بعد کہتے ہوئے اے رب! بخش ہم کو اور ہمارے بھائیوں کو جو ہم سے پہلے داخل ہوئے ایمان میں اور نہ رکھ ہمارے دلوں میں بے ایمان والوں کا اے رب تو ہی ہے نرمی والا مہربان۔“

گو ”خے“ بھی مال غنیمت ہے۔ کیونکہ اعداء اسلام سے حاصل ہوا ہے لیکن غنیمت وہ مال ہے جو عام جدال و قتال کے بعد حاصل ہوتا ہے۔ اس کے پانچ حصے کئے جاتے ہیں۔ ایک حصہ یعنی خمس $\frac{1}{5}$ للہ ہوگا۔ خداوند تعالیٰ شانہ کی نیابت جس کو بطور نیابت الہی بارگاہ حضرت رسالت پناہ صلی اللہ علیہ وسلم میں پیش کیا جاتا تھا۔ اور آپ کو ان پانچ ابواب میں تقسیم فرماتے تھے۔

(۱) ذات اقتس پر (۲) ذوی القربی اپنے اہل قرابت (نبی ہاشم اور بنی ح) پر جو قدیم سے آپ کی نصرت و امداد کرتے رہے۔ خواہ اسلام کی خاطر خواہ قرابت بنا پر۔ زکاۃ ان کے لئے حرام ہے۔ (۳) یتیموں پر۔ (۴) محتاجوں پر۔ (۵) مسافروں پر۔ اور باقی چار خمس $\frac{4}{5}$ مجاہدین میں بانٹ دیے جاتے ہیں۔ اس کا تفصیلی بیان سورہ انفال میں تحت آیہ کریمہ واعلموا انما غنمتم من شئی مذکور ہے۔

یہاں فقہ کی تقسیم کا اصول ارشاد ہو رہا ہے جس میں لڑائی کی نوبت ہی نہیں آئی
یا معمولی سی لڑائی کی صورت رونما ہوئی مگر عام لڑائی نہ ہونے پائی کہ مسلمانوں کو
کامیابی حاصل ہو گئی۔ اس کی تقسیم حسب ذیل ہوگی :-

فَللّٰہِ کِی تَفْہِیْرُ | (۱) فِللّٰہِ اللّٰہُ کَے لَئے نِیازُ جِس کی نِیابِت کَے طَور پَر حَضَرَت

رسول اللہ صلی اللہ علیہ وآلہ وسلم پورے مال فقہ پر قبض و تصرف کے مجاز و مختار
ہوں گے۔ اللہ سبحانہ کا ذکر غنیمت کے سلسلہ میں ہو یا فقہ کے۔ صرف تبرکاً و تہنناً
ہے۔ اللہ سبحانہ غنی ہے اور یوں بھی ساری کائنات اُسی کی ملک ہے۔ جو مال
بطور فقہ کے ہاتھ لگا۔ وہ بھی بیشتر سے اللہ سبحانہ کی ملک میں تھا اور اب حضور کے
قبض و تصرف میں آیا تو اس وقت بھی اُسی کی ملک میں ہے مگر بعض روایات میں
ہے کہ حضور انور صلی اللہ علیہ وآلہ وسلم غنیمت کے خمس سے جو للہ نکالاجاتا تھا
کچھ حصہ بیت اللہ شریف (خانہ کعبہ) کے لئے نکالتے تھے۔ جس کی بنا پر بعض فقہاء
کرام فرماتے ہیں کہ اگر خانہ کعبہ دور ہو واپس بھیجوانا نہ ہو سکے تو اس کو مسجد کیلئے
نکالاجائے کیوں کہ یہ بھی بیت اللہ شریف کے حکم میں ہیں اور مسجد بیت اللہ
کی شاخیں ہیں۔

وَلِلرَّسُولِ کِی تَفْہِیْرُ | (۲) وَلِلرَّسُولِ اور رسول کَے لَئے ۔ یعنی اللّٰہ سبحانہ نے

جو مال بستیوں والوں کا اپنے رسول کے ہاتھ لگا دیا ہے وہ رسول اللہ صلی اللہ علیہ
وآلہ وسلم کے لئے ہے۔ یا تو سب آپ کی ملک ہے یا یہ کہ آپ کے اقتدار میں ہے
آپ اس کو جیسا چاہیں خرچ فرمائیں۔ اپنی ذات اقدس پر اہل بیت اطہار
اور اہمات المؤمنین پر وَلِذِی الْقُرْبٰی اپنے اہل قرابت پر یعنی نبی ہاشم اور
بنی مطلب چرخوں نے قدیم سے آپ کی نصرت کی جن کو زکاة لینا حرام ہے۔
وَالْمِثْمٰی وَالْمُسْكِلَیْنِ وَابْنِ السَّبِيلِ اور یتیموں محتاجوں اور مسافروں پر
یہاں تک تو غنیمت اور فے کا حکم کیا ہے چنانچہ حضور انور صلی اللہ علیہ
وآلہ وسلم جب تک اس دار فانی میں رونق افروز تھے برابر ان ابواب پر
خرچ فرماتے رہے۔

فے پر حضور انور کا اقتدار | حضرت عمر بن الخطاب رضی اللہ تعالیٰ عنہ فرماتے

ہیں:۔ کانت اموال بنی نضیر مما افاء اللہ علی رسولہ مما لم یوجب
علیہ المسلمون من خیل ولا رکاب فکانت لرسول اللہ صلی اللہ علیہ
وسلم خاصۃ فکان ینفق علی اہلہ منها نفقۃ سنتہم ثم یجعل ما بقی
فی الکراع والاسلاح عدۃ فی سبیل اللہ۔ (امام احمد بخاری مسلم ابوداؤد ترمذی
نسائی ابن المنذر) بنی نضیر کے اموال فے میں شامل تھے جو اللہ سبحانہ نے اپنے

رسول کو دلا دئے تھے جس پر مسلمانوں کو کھوٹے دوڑانے اور اوٹوں سے چڑھنا
 کرنے کی نوبت نہ آئی تھی۔ وہ سب حضور اکرم کے لئے مختص تھے۔ یہ عالم ان کو
 اپنے اہل و عیال کے سال بھر کے نفقہ پر خرچ فرماتے اور جو بیچ رہتا اس سے تنہا
 وغیرہ جہاد فی سبیل اللہ کا انتظام فرما کر کھچوڑتے تھے۔ یعنی اہل و عیال ذوالقربا
 یتامیٰ، مساکین اور مسافروں کے خرچ کے بعد جو باقی رہتا اس سے سالانہ جہاد فرما
 ئے کو تقسیم نہ کرنے کی حکمت | اس تقسیم میں حکمت یہ تھی: کئی لَا یَكُونُ
 دَوْلَةً بَيْنَ الْأَغْنِيَاءِ مِنْكُمْ۔ تاکہ یہ اموال تمہارے اغنیاء ہی میں گردش
 کھاتے نہ رہیں۔ یعنی اگر یہ جائیدادیں اور اراضی جاگیر وغیرہ کے طریق پر
 تقسیم کر دی جاتی تو معطلی لہم کی اولاد ہی اس پر قابض و متصرف ہوتی جس سے
 وہ غنی اور مال دار ہو جاتے اور اغنیاء پر ہی ہمیشہ خرچ ہوتی رہتی معطلی لہم کے
 خاندان ہمیشہ اغنیاء رہتے اور ذوی القربا، یتامیٰ، مساکین اور مسافر ہمیشہ
 فقر و فاقہ میں مبتلا رہتے۔ اب یہ ہو گا کہ آمدنی ان سب پر حسب حاجت خرچ
 ہوگی۔ سرمایہ داری کی صورت پیدا نہ ہوگی۔ دولت کی تقسیم حکیمانہ طریق پر
 جاری رہے گی اور سب ہی اس سے متمتع و مستفید ہوں گے۔

حکمت و وہم اتباع رسول کا درس | پھر ایک عام حکمت بیا فرمادی گئی۔

جو خوب صورتی کے لئے ایسا کرتی ہیں اور اللہ کی بنائی ہوئی صورت کو بدلتی ہیں۔
 (در اصل یہ حضور اکرم صلی اللہ علیہ وآلہ وسلم کی حدیث مبارک ہے) کہتے ہیں کہ
 یہ سن کر ایک عورت نے عبداللہ بن مسعود کے پاس حاضر ہو کر کہا کہ مجھے آپ کی
 یہ خبر پہنچی ہے کیا یہ درست ہے؟ آپ نے کہا ٹھیک ہے جس کو حضور انورؐ نے
 ملعون ٹھہرایا اس کو میں بھی ملعون کیوں نہ کہوں درحالیکہ قرآن کریم میں اسکی
 تصریح موجود ہے۔ اس عورت نے کہا میں نے پورا قرآن پڑھ لیا اس میں
 کہیں بھی ایسا لکھا ہوا نہ پایا۔ ابن مسعودؓ نے فرمایا اگر تم قرآن پڑھنے کے
 طریق سے پڑھی ہو تیں تو یہ حکم ضرور دریافت ہوتا۔ پھر فرمایا کیا قرآن میں
 یہ نہیں ہے۔ وما انتکم الرسول فخذوا وما نھکم عنہ فانھوا۔
 رسول تم کو جو حکم دیں اس کو بجا لاؤ اور جس امر سے منع فرمائیں اس سے باز رہو؛
 عورت نے کہا ہاں یہ حکم تو موجود ہے۔ آپ نے کہا بس حضور انورؐ نے ان کاموں کا
 منع فرمایا ہے مطلب یہ کہ فے کے لینے نہ لینے پر ہی نہیں بلکہ حضور انورؐ کا ہر
 امر و نہی ہی حکم رکھتا ہے۔

حدیث کی اہمیت | حضور اکرم صلی اللہ علیہ وآلہ وسلم فرماتے ہیں :-

القرآن صعب علی من کرھہ میسر علی من تبعہ و حدیثی صعب مستصعب

وهو الحكمة فمن استمسك بحدیثی وحفظه كان مع القرآن ومن
تھاون بحدیثی خسر الدنيا والاخرة وامرهم ان تأخذوا بقولی و
تتبعوا سنتی فمن رضی بقولی فقد رضی بالقرآن ومن استهزأ
بقولی فقد استهزأ بالقرآن - (روح البیان) قرآن اس پر دشوار اور
کٹھن ہے جو اس کو پسند نہیں کرتا۔ اس پر آسان ہے جو اس کا اتباع کرتا ہے۔ او
میری حدیث حکمت ہے یہ بھی دشوار اور مشکل ہے لہذا جو اس کا پابند اور محافظ ہے
وہ قرآن کے ساتھ ساتھ ہے اور جو میری حدیث سے سستی کرتا ہے اس کی دنیا و
آخرت برباد۔ تم کو حکم ہے کہ میرے قول سے نڈلو اور میری سنت کا اتباع کرو۔
لہذا جو میری بات کو پسند کرتا ہے وہ قرآن کو پسند کرتا ہے اور میرے کلام سے
مذاق کرتے والا قرآن سے مذاق کر رہا ہے۔“

حضرت سہیل قسریؒ فرماتے ہیں :- ما اتاكم الرسول من خبر الغيب
ومكاشفة الرب فخذوه باليقين وما نهاكم عنه من المنظر الى غيب
فانتھوا عنه۔ رسول تمھارے ہاں جو غیب کی خبریں اور پروردگار عالم کے
مکاشفہ کی باتیں بیان فرمائیں ان کو یقین جان کر مان لیا کرو اور غیر اللہ سے
اپنی نظر مٹانے کے لئے جن جن امور سے منع فرمائیں ان سے باز رہو۔“

پھر ارشاد ہو رہا ہے (۳) :- لِّلْفُقَرَاءِ الْمُهَاجِرِينَ الَّذِينَ أُخْرِجُوا
 مِن دِيَارِهِمْ وَأَمْوَالِهِمْ يَبْتَغُونَ فَضْلًا مِّنَ اللَّهِ وَرِضْوَانًا وَيَنْصَرُونَ
 إِلَى اللَّهِ وَرَسُولِهِ أُولَٰئِكَ هُمُ الصَّادِقُونَ - (نیز غے) حاجت مندوں کے لئے
 ہے جو ہجرت کر کے آئے ہیں جن کو ان کے گھروں اور مال و جائیداد سے نکال دیا گیا
 ہے۔ ڈھونڈتے ہیں اللہ کا فضل اور خوشنودی اور مدد کرتے ہیں اللہ کی اور اس کے
 رسول کی۔ یہی راستباز لوگ ہیں۔

ہماجرین کی منقبت | حضرت قتادہ فرماتے ہیں: هَؤُلَاءِ الْمُهَاجِرُونَ
 تَرَكَوا الدِّيَارَ وَالْأَمْوَالَ وَالْأَهْلِينَ وَالْعَشَائِرَ وَخَرَجُوا حُبًّا لِلَّهِ وَلِرَسُولِهِ
 وَاخْتَارُوا الْإِسْلَامَ عَلَى مَا كَانَ فِيهِ مِنْ شِدَّةٍ حَتَّى لَقَدْ ذَكَرْنَا
 أَنَّ الرَّجُلَ يَعْصِبُ الْحَجْرَ عَلَى بَطْنِهِ لِيَقِيمَ بِهِ صُلْبَهُ مِنَ الْجُوعِ وَأَنَّ كَأَنَّ
 الرَّجُلَ لِيَتَّخِذَ الْحَفْرَةَ فِي الشَّتَاءِ مَالَهُ خِثَاً رَغِيماً - (عبد بن حمید ابن المنذر)
 ہماجرین وہ بزرگ ہیں جنہوں نے اپنے گھر، جائیداد، اہل عیال اور تمام قرابتوں
 چھوڑ کر خدا اور رسول کی محبت میں نکل گئے اور دین اسلام کو اختیار کر کے صبر آزمائشوں
 میں مبتلا ہوئے۔ ہم سے یہاں تک بیان کیا گیا ہے کہ ان میں کا ایک ایک شخص
 بھوک کے مارے اپنے پیٹ پر تیھ باندھ لیا کرتا تھا تاکہ اس کے سہارے سیدھا

ہو سکے۔ اور ایک ایک شخص جاڑوں میں گڈھا کھود کر اس میں رات گزارتا تھا۔ اور صبح کے لئے کچھ میسر نہ تھا تو بس یہی تدبیر تھی۔ اس آیہ کریمہ میں مہاجرین کے جو اوصاف ارشاد ہوئے ہیں اس سے ان کی فضیلت ظاہر ہے۔ پھر ارشاد ہے:-

(۴) وَالَّذِينَ تَبَوَّءُوا الدَّارَ وَالْأَيْمَانَ مِنْ قَبْلِهِمْ يُخْجَوْنَ مِنْ هَاجِرِ الْيَهُودِ وَلَا يُجْدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَحْنَ نَفْسِهِ فَاُولَٰئِكَ هُمُ الْمُفْلِحُونَ۔ اور (۱) اُن کے لئے بھی ہے)

جنہوں نے مہاجرین کی آمد سے پہلے جگہ پکڑ رکھی تھی اس دارالہجرت (مدینہ) میں اور ایمان پر قائم تھے، محبت کرتے تھے ان سے جو ہجرت کر کے ان کے ہاں آئیں اور مہاجرین کو کچھ دیا جائے تو یہ کوئی تنگی اپنے سینہ میں نہ پاتے، اور ان کو اپنی جانوں پر مقدم سمجھتے تھے اگرچہ خود پر فراق گزارتے ہوں اور جس کو نفس کے نخل حرم سے محفوظ رکھا گیا وہی تو کامیاب یا مراد ہیں۔

انصار کی منقبت | حضرت قتادہ فرماتے ہیں:- ہم هذا الحی من

الانصار اسلاموا فی دیارہم وابتنوا المساجد قبل قدوم النبی صلی اللہ علیہ وسلم لبنتين واحسن اللہ علیہم الثناء فی ذلك۔

(عبد بن حمید ابن المنذر) اس آیت کریمہ میں جن کی منقبت ہے وہ قبیلہ انصار ہے جو اپنے وطن (مدینہ) ہی میں مسلمان ہوئے اور حضرت نبی اکرم صلی اللہ علیہ وآلہ وسلم کے قدمِ میمنت لزوم سے دو سال پیشتر یہاں مسجدیں بنائیں۔ اللہ سبحانہ نے ان کی بہترین تعریف فرمائی۔

اپنی سابقہ جائداد میں انصار کا اثنا یزیدین چھم فرماتے ہیں: —

اِنَّ الْاَنْصَارَ قَالُوا يَا رَسُولَ اللّٰهِ اَقْسَمُ بَيْنَنَا وَبَيْنَ اِخْوَانِنَا الْمُهَاجِرِيْنَ
الْاَرْضَ نَصْفَيْنِ قَالِ لَا وَلٰكِنْ يَكْفُوْنَكُمْ الْمَوْنَةُ وَتَقَاسُمُوْنَهُمُ الشَّمْرَةَ وَ
الْاَرْضَ اَرْضَكُمْ قَالُوا اَرْضَيْنَا۔ (عبد بن حمید ابن المنذر) انصار نے عرض کیا کہ
(ہماری زمین کو) ہم میں اور ہمارے مہاجرین بھائیوں میں آدھی آدھی بانٹ
دیجئے۔ ارشاد ہوا ایسا نہیں۔ وہ تمہاری (زمین کی) خدمت کیا کریں اور تم
پیداوار کو بانٹ کر دیا کرو زمین تو تمہاری ہی رہے گی۔ بولے ہم راضی ہیں۔
مطلب یہ کہ ایک کی زمین اور ایک کی محنت پیداوار میں دونوں شریک۔ رہی زمین
وہ بدستور اپنے مالک کی رہے گی۔ محنت کرنے والوں کا اس میں کوئی حصہ نہ ہوگا۔ سبحان
کیسی منصفانہ تقسیم ہے جس کی نظیر نہیں۔ یہ تصفیہ تو انصار کی زمین کا تھا
جب کہ مہاجرین مکہ سے ہجرت کر کے ابتداءً مدینہ آئے تھے۔

انصار کا ایشار اموال بنی نضیر میں | بنی نضیر کی جلاوطنی کے بعد ان کی اراضی

مکانات، باغات، مزرعات، جب یہ عالم کے قبض و تصرف میں دئے گئے تو آپ نے مکانات، مہاجرین کو مرحمت فرمائے جن کا مدینہ میں کوئی گھر نہ تھا۔

انصار میں سے صرف ابو وجانہ، اور سہل بن خفیف وغیرہ دو تین کو دیا گیا جو

بالکل نادار تھے۔ انصار سے عام طور پر ارشاد ہوا کہ بنی نضیر کے غنائم سے حصہ

لینا چاہتے ہو تو اپنی اراضی اور مکانات میں مہاجرین کو شریک ٹھہرا لو۔ ورنہ اپنی اراضی

اور مکانات پر خود ہی قابض و متصرف رہو اور غنیمت میں سے حصہ نہ لو۔

انصار نے عرض کیا کہ یا رسول اللہ! بنی نضیر کے پورے غنائم مہاجرین میں

تقسیم فرمادیجئے۔ اس کے بعد بھی ہم اپنی اراضی اور مکانات نصف نصف

مہاجرین کو بانٹ دینے تیار ہیں۔ یہ تھا انصار کا ایشار۔ مگر حضورؐ انہوں نے

اس کو قبول و منظور نہ فرمایا۔ بلکہ انصار کی سابقہ جائداد انصار ہی کے لئے برقرار

رکھی۔ البتہ غنائم کو مہاجرین میں تقسیم فرمادیا۔

ایشار انصار کی ایک مثال | اس کے علاوہ بھی انصار کے ایشار سے

متعلق واقعات مشہور ہیں۔ ایک مسلمان نے ناداری کے باعث تین دن تک

مسل روزہ رکھا۔ افطار و سحر کے لئے کچھ نہ تھا۔ ثابت بن قیسؓ نے قرینہ سے

اس کو ناٹ لیا۔ شام کو اپنے گھر بلایا بی بی سے کہا کہ دسترخوان پر حاضر رکھ دو چونکہ
 سلاوہ چراغ گل کر دو۔ ہاتھ اور منہ سے ایسی آوازیں نکالتے رہو جیسے کوئی کھا رہا
 ہے مگر خود کچھ نہ کھاؤ تاکہ مہمان اچھی طرح کھالے۔ چنانچہ ایسا کیا گیا۔ صبح حضور انور
 فرمایا:۔ یا ثابت! لقد عجب الله البارحة منكم ومن ضيفكم۔ (مسند
 ابن ابی الدنیا، ابن المنذر عن ابی المکرمل النخعی) ثابت! اللہ سبحانہ کو کل رات تمہاری
 اور تمہارے مہمان کی ادا بہت پسند آئی۔ اسی طرح کا واقعہ ابو طلحہ انصاری کو
 پیش آیا۔ (ابن ابی شیبہ، بخاری، مسلم، ترمذی، نسائی، ابن جریر، ابن المنذر، حاکم، ابن مرد
 دہی عن ابی ہریرہ)۔

دوسری مثال حضرت ابن عمرؓ فرماتے ہیں کہ حضرت رسول اکرم صلی اللہ علیہ
 وآلہ وسلم کے ایک انصاری صحابی کے ہاں کہیں سے بکرے کا سر تحفہ آیا تو بولے
 کہ میرے مقابلہ میں میرا فلاں پڑوسی اس کا زیادہ مستحق ہے۔ لہذا یہ ان کو دید
 انھوں نے تیسرے کے پاس اور تیسرے نے چوتھے کے پاس بھجوا دیا۔ اس طرح
 بکرے کا سر مسلسل گھروں پر بھجوا یا گیا۔ پھر ساتویں نے پہلے انصاری کے
 پاس بھجوا دیا۔ (حاکم بروایت صحیحہ، ابن مردویہ، بیہقی)۔

تیسری مثال حضرت حذیفہ عدویؓ فرماتے ہیں کہ غزوہ یرموک میں میں اپنے

ابن عم کی تلاش میں چلا۔ میرے ساتھ پانی تھا۔ نیت یہ تھی کہ اگر اوں کی کچھ جان باقی ہے تو کم از کم پانی پلا دوں۔ چنانچہ زخمیوں میں وہ دستیاب ہو گئے۔ پوچھا کیا پانی پیئیں گے؟ تو سر سے اشارہ کیا کہاں۔ جب پلانا چاہا تو دوسرے زخمی کے کراہنے کی آواز آنے لگی۔ ابن عم نے اشارہ کیا کہ پہلے ان کو پلاؤں۔ میں وہاں گیا تو وہ ہشام بن عاص تھے۔ ان سے پوچھا تو اشارہ کیا کہ ہاں پیوں گا۔ ان کے قریب جاتے ہی ایک تیسرے زخمی کی آہ سنائی دی۔ ہشام نے اشارہ کیا کہ پہلے انکو پلاؤ۔ میں وہاں پہنچا تو ان کا انتقال ہو چکا تھا۔ پھر ہشام کے ہاں آیا تو وہ بھی وفات پا چکے تھے۔ پھر اپنے ابن عم کے پاس پہنچا تو ان کی روح بھی پرواز کر چکی تھی ع

خدا رحمت کنادیں عاشقانِ پاک طینت را

یہ تھا انصار کے ایثار کا نمونہ رضی اللہ تعالیٰ عنہم۔

کریم اکمل آں رانی شام اندیس دورا کہ گزنا نے رسد از آسائے چرخ گردش
زا استغنائے ہمت با وجود فقر و بے برگی ز خود و گیرد سازد نثار بے لوائش

قوم سے خطاب | عزیزو! ایک وہ تھے انصار و ہاجرین اور دیگر سلف صالحین
رضوان اللہ علیہم اجمعین خود بھوکے رہ کر دوسروں کو کھلاتے تھے۔ خود پیاسے
جان دے کر دوسروں کی تشنگی دفع کرنے میں کوشاں تھے۔ غنیمت میں سے نہ فر

اپنا حصہ دوسروں کے لئے چھوڑ دیا بلکہ اپنی جائیداد اور مال و متاع کی تقسیم زیادہ رہے۔ ایشیا کی حد کر دی کہ اپنی دینی بیوں میں سے ایک کو طلاق دے کر اس کو دوسرے کے نکاح میں دیدینے پر راضی ہو گئے۔ ان کے اس ایشیا کے کیا آئینہ نمایاں ہوئے اور اس قناعت نفس کے کیا شمار برآمد ہوئے وہ بھی آپ سنتے رہتے ہیں۔ اور ایک ہم بھی ہیں کہ سامنے دسترخوان چنا ہوتا ہے جس پر الوان نعمت ہسیا ہیں بعض اشیاء کی مساوی تقسیم خود میزبان نے کر رکھی ہے بعض چیزیں ہماری خواہش اور صوابدید پر مشترک رکھ چھوڑی ہیں مقام غور ہے کہ اس وقت ہم میں سے ہر ایک کی نیت کیا ہوتی ہے؟ یہی ناکہ نفیس حصہ دوسروں کے مقابلہ میں خود کو مل جائے۔ اگر سب کو بھی میسر آ رہا ہے تو خود کو زیادہ ملے یا کم از کم پہلے خود کو مل جائے۔ ایسی حرص و آز تنگ دلی اور کوتاہ بینی کے نتائج بھی ہمارے سامنے ہیں :-

فلے دوست نہ کریم عمر و مال درینغ کہ کار عشق زماں قدر نمی آید

زہد کی تعریف | حضرت بایزید بسطامی رحمۃ اللہ علیہ فرماتے ہیں کہ ایک دفعہ بلخ کے ایک نوجوان نے مجھے لا جواب کر دیا۔ اُس نے دریافت کیا کہ آپ کے نزدیک ”زہد“ کی تعریف کیا ہے؟ میں نے کہا :- اذا وجدنا کلنا و

اذا فقدنا صبرنا۔ ملا تو کھا لیا۔ اور جو نہ ملا تو صبر کر لیا۔ اس لئے کہا یہ صفت تو
بلخ کے کتوں میں بھی ہے۔ بل اذا فقدنا شکرنا و اذا وجدنا آثرنا۔ بلکہ
زہد یہ ہے کہ نہ ملا تو شکر کیا اور جو ملا تو ایثار سے کام لیا۔

زہد کی فضیلت | حضور انور صلی اللہ علیہ وآلہ وسلم نے فرمایا:۔ صلاح اول

هذه الامة بالزهد والتقوى وهلاك آخرها بالبخل والبخور
(یہ سنی عن عمرو بن شعيب عن ابيه عن جدہ) اس امت کے اگلوں کی درستی زہد و تقویٰ سے

اور اس کے پچھلوں کی تباہی و بربادی بخل اور بدکاری کے باعث ہوگی۔
یہ حضرت مخبر صادق صلی اللہ علیہ وآلہ وسلم کی پیشگوئی ہے اس میں ہمارے لئے

دعوت غور و فکر ہے کہ خوب سوچیں اور سمجھ لیں کہ کیسی حرف بحرف صادق ہے
اللہ سبحانہ ہمیں توفیق عنایت فرمائے کہ اب بھی سنبھل جائیں کہ جب تک
سانس ہے اس ہے۔ ع۔ ہمارے درآب است امید شمرے ہر

اللهم قنا شح النفسنا آمین ثم آمین۔

ترک شح سے ایثار پیدا ہوتا ہے | بہر حال ایثار وہی کر سکتا ہے جو بخل اور

حرص میں کے مجموعہ کو شح نفس کہتے ہیں۔ اس سے پاک ہو۔ اور آخرت کی
کامیابی ایسے ایثار کرنے والوں کو ہی نصیب ہے۔ بھلا بخیل جو اپنا مال کسی کو

دینا تو کجا خود اپنے نفس پر خرچ نہیں کرتا۔ جتن کر کر کے رکھتا ہے پھر حرص کم دوسروں کے مال پر نظر جائے رہتا ہے کہ وہ بھی اسی کو مل جائے باوصفیکہ بیشتر سے جو کچھ ملا اس کو بغیر خرچ کئے اٹھائے رکھا ہے۔ بخل اور حرص دونوں مذموم اوصاف ہیں موجود ہیں، وہ کیسے کامیاب ہو گا؟۔

شخص نفس کیا ہے؟ | طاؤس فرماتے ہیں:۔ البخل ان یبخل الانسان بما فی یدیه والشح ان یشح علی ما فی یدیه الناس۔ (ابن المنذر) بخل یہ ہے کہ انسان اپنی چیز کو خرچ کرتے سے رکا رہے اور شح یہ ہے کہ (خود ایسا ہوتے ہوئے) لوگوں کی چیزوں پر طمع رکھے۔

حضرت ابن عوفؓ کی دعا | حضرت عبدالرحمن بن عوف رضی اللہ تعالیٰ عنہ طواف کعبہ میں یہ دعا فرمایا کرتے:۔ اللّٰهُمَّ قِنِّیْ شَحَّ نَفْسِیْ (ابن جریر) ابن المنذر ابن عاکر (الہمی! مجھے اپنے نفس کی لالچ سے بچائے رکھنا، اس کے سوا اور کچھ دعا فرماتے۔ لوگوں نے آپ سے اس کا سبب دریافت کیا تو فرمایا:۔ اذ اوقیت شح نفسی لا اسرق ولا انر فی ولم اقل شیئاً۔ جب میں اپنے نفس کے لالچ سے بچا لیا جاؤں تو نہ چوری کروں گا اور نہ زنا کا مرتکب ہوں گا اور نہ کسی دوسری بُرائی کی طرف مائل رہوں گا۔ اس لئے کہ چوری میں دوسروں کے

مال سے متع ہے اور زمانیں دوسرے کے نفس سے یہی حال دوسری برائیوں کا ہے۔
الایچی کا ایمان کامل نہیں | حضور اکرم صلی اللہ علیہ وآلہ وسلم نے فرمایا: —

لا یجتمع الشئ والایمان فی قلب عبد ابدا۔ (ابن ابی شیبہ نسائی، حاکم برقا
 صحیح، بیہقی عن ابی ہریرہ) لایچ اور ایمان کسی بندے کے دل میں کبھی جمع نہیں ہو سکتے۔
 ایمان کامل مراد ہے یعنی لایچ دفع کئے بغیر کسی کا ایمان پایہ تکمیل کو نہیں پہنچ سکتا۔
شع نفس سے قطع رحمی اور خو نیزی ہوتی ہے | یہ بھی ارشاد فرمایا: —

ایاکم والشئ والبخل فاند عامن قبلکم الی ان یقطعوا ارحامهم فقطعوا
 ودعاهم ان یتخلوا محارمهم فاستحلواہا ودعاهم الی ان یتسفلوا داماً
 قسفلوا۔ (ابن مردویہ، بیہقی عن ابی ہریرہ) لایچ اور نادہندگی سے بچنے پر ہو کیونکہ اس
 بلا نے تم سے اگلے لوگوں کو رشتہ ناطہ توڑنے کی دعوت دی چنانچہ انہوں نے
 اپنا رشتہ ناطہ توڑ لیا۔ اس بلا نے محارم کے ساتھ ترکیب جرم ہونے کی باڑھ دی
 چنانچہ انہوں نے حرام کا ارتکاب کیا۔ اس بلا نے ان کو خو نیزی پر آمادہ کیا۔
 انہوں نے خو نیزی تک کی "غور کیجئے کہ ایک لایچ کیا کیا گل کھلاتی ہے۔ استغفر
 اسی مضمون کی روایات ادب المفرد للبخاری، مسلم شریف، مسند امام احمد اور
 بیہقی میں بھی حضرت جابر سے مروی ہیں۔

شخ نفس بدترین صفت ہے | یہ ارشاد مبارک بھی ہوا ہے۔ شرّ ما فی رجل

شخّ حالع وجبن خالع (ابن ابی شیبہ ابو داؤد ابن مردویہ بیہقی عن ابی ہریرہؓ)

تنگ دلی پیدا کرنے والی لالچ اور دل چھڑا دینے والی بزدلی کسی بھی انسان میں

بدترین صفت ہے۔ "مومن کٹا دھ دل اور بہادر ہوتا ہے۔ لالچ سے تنگ دلی

پیدا ہوتی ہے اور بزدل بے ہمت اور کلیجہ چھوڑا ہوا ہوتا ہے۔ نیز لالچی اور بزدل

دونوں میں گہرا لگاؤ ہے گویا یہ دونوں صفتیں لازم و ملزوم ہیں اسی لئے دونوں کا

بیان ایک ساتھ فرمایا گیا۔ اور چونکہ لالچ ہی سے انسان بزدل ہو جاتا ہے

اس لئے اس کو مقدم رکھا گیا لہذا مومن کو اس سے بچنا چاہئے۔

شخ نفس کا علاج | حضور اکرم سید الکما علیہ صلوات رب الارض والسماۃ

فرمایا: — ثلاث من کن فیہ فقد برئ من الشخ من ادی زکاۃ

مالہ و قری الضیف واعطی فی النوائب۔ (ابن مردویہ عن جابرؓ) تین

خصالتیں ہیں جس شخص میں یہ خصائل موجود ہوں وہ شخ نفس (لالچ) جیسی

روحانی بیماری سے بھلا چٹکا ہو گیا۔ جس نے اپنے مال کی زکاۃ ادا کی نہان کی

ہمانی کی اور حوادث و آفات میں کچھ دیا۔ مطلب یہ کہ کسی انسان میں شخ نفس کا

مرض ہو تو اس کو یہ تین کام کرنے چاہئیں اس سے یہ مرض دفع ہو جائے گا۔

اسی مضمون کی حدیثیں حضرت خالد بن یزید اور حضرت انس رضی اللہ تعالیٰ عنہما سے بھی آئی ہیں جو عبد بن حمید ابن جریر اور بیہقی کی کتابوں میں مذکور ہیں۔
سرمایہ داروں کے لئے اس میں لمحہ غور و فکر ضروری ہے۔

وَالَّذِينَ جَاءُوا مِنْ بَعْدِهِمْ لِيَنْقُضُوا عَهْدَ اللَّهِ الَّذِي جَاءُوا بِهِمْ وَالَّذِينَ جَاءُوا مِنْ بَعْدِهِمْ لِيَنْقُضُوا عَهْدَ اللَّهِ الَّذِي جَاءُوا بِهِمْ

اور (خ کے حق دار) وہ ہیں جو مہاجرین و انصار کے بعد آئے "مہاجرین و انصار کے بعد آنے والوں سے مراد وہ ہیں جو اکمال دین یا اسلام کے قوی ہونے اور غربت اسلام دور ہو جانے کے بعد اسلام میں شامل ہوئے یا اس کے بعد پیدا ہوئے یعنی تابعین و تبع تابعین اور ان کے اتباع الی یوم الدین کہ جس وقت عالم وجود میں آئے دین اسلام کامل اور قوی ہو چکا تھا۔ شجرہ اسلام کی جڑیں اللہ کی زمین میں مضبوط ہو چکی تھیں۔ اب ان کو روئے زمین پر اللہ کے سو کسی کا خوف نہ تھا۔ مسلمان نہایت امن و چین کے ساتھ احکام دین کی اشاعت کر رہے تھے۔ کوئی قوت اعلائے کلمۃ اللہ کی راہ میں مانع و مزاحم نہ تھی۔ یا بالفاظ دیگر حضور اکرم صلی اللہ علیہ وآلہ وسلم کے بعد کا دور یعنی خلافت راشدہ سے لے کر قیامت قائم ہونے تک ملوہ ہے۔ گویا تمام مسلمان کلمہ گویان اسلام فی منہ یک خلافت راشدہ میں فی یک تقسیم | چنانچہ حضرت عمر بن عبد العزیز فرماتے ہیں

وجدت المال قسم بين هذه الثلاثة الاصناف المهاجرين والانصاف
والذين جاءوا من بعدهم۔ (ابن ابی شیبہ) میں نے مال کے کوان تین صنفوں
میں تقسیم شدہ پایا۔ مهاجرین وانصار اور وہ جو ان کے بعد آئے۔ حضرت حسن رضی
بھی یہی فرماتے ہیں۔

عہد فاروقی کا فیصلہ | حضرت عمر رضی اللہ عنہ نے فرمایا:۔ اجتمعوا

لهذا المال فانظروا لمن ترونها ثم قال لهم امرتكم ان تجتمعوا لهذا
المال فانظروا لمن ترونها واني قرأت آيات من كتاب الله فكفتني
سمعت الله يقول ما افاء الله على رسوله من اهل القرى والله
والرسول الى قوله اولئك هم الصادقون والله ما هو لهؤلاء
وحد هم والذين تبوءوا الدار والايمان الى قوله المفلحون
والله ما هو لهؤلاء وحد هم والذين جاءوا من بعدهم الى قوله
رحيم والله ما احد من المسلمين الا له حق في هذا المال اعطى منه

او منع منه حتى راع بعدن۔ (ابن ابی شیبہ عبد بن حمید ابن مردویہ بیہقی)

اس مال کے لئے جملہ اہل علم جمع ہو کر غور کریں کہ کن کن میں یہ تقسیم شدنی ہے۔
پھر (چندے انتظار کے بعد) فرمایا۔ میں نے آپ تمام صاحبین سے فرمائش

کی تھی کہ اس مال کے بارے میں غور کر کے متفقہ فیصلہ صادر کریں کہ کس کس کو دینا آپ کی رائے میں مناسب ہے ہاں میں نے قرآن کریم کی یہ چند آیات کریمہ پڑھی ہیں جو (اس مسئلہ کے حل کے لئے) بس ہیں جن میں ارشاد الہی ہوا ہے بستی والوں سے جو کچھ اللہ سبحانہ نے اپنے رسول کو (بغیر جدال و قتال کے) دلا دیا وہ اللہ کے لئے ہے اور رسول کے لئے۔ اس آیت کریمہ کو اولاً ہم الصادقون تک پڑھ جاؤ۔ (کہ اس میں جن کا ذکر ہے وہ سب اس میں شامل ہیں) بخدا! صرف ان ہی کے لئے یہ اموال مختص نہیں بلکہ (انصار) جنہوں نے مہاجرین کے لئے اپنے مکانات تیار کر رکھے تھے وہ بھی اس میں شریک ہیں۔ اس آیت کریمہ کو بھی مفلحون تک پڑھ جاؤ۔ بخدا یہ اموال انہیں تک محدود نہیں بلکہ جو ان کے بعد آئے اس کو بھی سرحیم تک پڑھ جاؤ کہ وہ بھی ان کے شریک و سہم ہیں اب ان کو دیا جائے یا نہ دیا جائے مستحق ضرور میں تا آنکہ عدل جیسے دور دراز مقام میں بھی اگر کوئی چرواہا ہو تو وہ بھی اس کا حق دار ہے۔

فیصلہ بالاسے اکابر صحابہ کا اتفاق ایک دفعہ ہی تقریر حضرت عمر رضی اللہ تعالیٰ عنہ نے اکابر صحابہ حضرت عثمانؓ طلحہؓ زبیرؓ ابن عوفؓ مالک بن اوسؓ رضی اللہ تعالیٰ عنہم کی موجودگی میں حضرت سیدنا علیؓ اور عباسؓ

رضی اللہ تعالیٰ عنہما سے نہایت شرح و مبیط کے ساتھ فرمائی عہد مبارک رسالت اور حضرت صدیق اکبرؓ کی خلافت کے عمل درآمد سے بھی وضاحت فرمائی جو سبھی نے تسلیم فرمایا۔ پوری تقریر ابو عبیدہؓ عبد بن حمید بخاری، مسلم، ابوداؤد، ترمذی، نسائی، ابوعوانہ، ابن حبان اور ابن مردویہ نے اپنی کتب احادیث شریفہ میں روایت کی ہیں۔ جو حضرت مالک بن انسؓ سے مروی ہے۔

فے کے احکام عہد حاضر میں | بہر حال مال غنیمت کی تقسیم کا کچھ بیان اوپر گزر چکا۔ اس کی تفصیل دسویں پارہ کی ابتدائی آیت کریمہ واعلموا انما غنمتم کی تفسیر سے معلوم ہوگی۔ فے کو حاصل حضور اکرم صلی اللہ علیہ وآلہ وسلم کے اختیار و تصرف میں مالکانہ یا حاکمانہ حیثیت سے دے دیا گیا جس کا ایک حصہ آپ صرف خاص (ذات اقدس) ازواج مطہرات، آل اطہار اور اہل قرابت (نیز یتیمی، مسکین اور انبیا البیبل (مسافروں) پر صرف فرماتے رہے۔ ایک حصہ مہاجرین میں تقسیم فرمایا۔ ایک حصہ انصار کا تھا انھوں نے ایشیاء سے کام لیا۔ باقی عام ضروریات اسلام و مسلمانان پر صرف ہوتا تھا۔ حضور انور صلی اللہ علیہ وآلہ وسلم کے بعد اموال فے امام وقت کے اختیار و تصرف میں ہوتے ہیں۔ امام کا یہ تصرف مالکانہ نہیں محض حاکمانہ ہوتا ہے جس کو وہ اپنی صوابدید اور مسلمانوں کے شورش سے

مسلمانوں کی ضروریات اور مصالح عامہ پر خرچ کرے گا۔ کیوں کہ اب صرف خاص مبارک کے ابواب نہیں رہے اور نہ آپ کی نصرت کئے ہوئے قرابت دار یا ہاجرین و انصار رہے۔ البتہ یتامیٰ مساکین، ابناء العیال سے زمانہ خالی نہیں۔ اگر ان میں سادات بنی ہاشم ہوں جن کو زکاۃ نہیں دی جاسکتی تو ان بزرگوں کی خدمت سب سے مقدم تر ہے۔ جس کی تفصیل کتب فقہیہ میں موجود ہے۔ واللہ اعلم۔

يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ

(ہاجرین و انصار کے بعد جو آئے) یہ کہتے ہوئے کہ اے رب! بخش دے ہم کو اور ہمارے بھائیوں کو جو ہم سے پہلے دائرہ ایمان میں داخل ہوئے اور ہمارے دلوں میں ایمان والوں کا بیر نہ رکھ۔ اے رب! تو ہی نرمی والا مہربان ہے۔

سلف صالحین کیلئے دعا | حضرت سعد بن ابی وقاص رضی اللہ تعالیٰ عنہ

بہترین سلوک ہے | ان تینوں آیات کریمہ کی ایک دن تلاوت

فرمائی:۔ لِلْفُقَرَاءِ الْمُهَاجِرِينَ۔ وَالَّذِينَ تَبَوُّوا الدَّارَ وَالْإِيمَانَ
وَالَّذِينَ جَاءُوا مِنْ بَعْدِهِمْ۔ پہلی آیت کے بعد فرمایا:۔

ہو لاء المهاجرون و هذه منزلة وقد مضت۔ یہ مہاجرین ہیں، یہ
 بڑی منزلت ہے جو گزر چکی (یہ منزلت اب کسی کو نصیب نہیں ہو سکتی) پھر
 دوسری آیت پڑھ کر فرمایا: — وَهَؤُلَاءِ الْأَنْصَارُ وَهَذِهِ مَنْزِلَةٌ
 قد مضت۔ یہ انصار ہیں، ان کا اعزاز بھی بہت بڑا ہے یہ بھی گزر چکے
 (یہ اعزاز بھی آئندہ کسی کو نہیں مل سکتا) پھر تیسری آیت کے بعد فرمایا: —
 وَبَقِيَتْ هَذِهِ الْمَنْزِلَةُ فَاحْسِنُوا أَنْتُمْ كَأَنْتُمْ عَلَيْهِ أَنْ تَكُونُوا
 بِهَذِهِ الْمَنْزِلَةِ (حاکم بروایت صحیحہ ابن مردودہ) اب یہی ایک منزلت رہ گئی
 ہے لہذا بہترین صفت جس پر تم رہ سکتے ہو وہ یہی منزلت ہے، مطلب کہ
 صحابہ کرام، مہاجرین و انصار کے فضل کا اعتراف کرتے ہوئے ان کے حق میں
 دعائے خیر کرتے رہو اور اپنا دل ان سے صاف رکھو۔ یہی بہترین راہ سلوک
 ہے کہ سلف صالحین سے قلوب صاف رہیں۔

عَنْ

سلف صالحین میں کلام کرنے پر | حضرت عبداللہ بن عمر رضی اللہ تعالیٰ عنہما
 ابن عمر کا عتاب | ایک شخص کو مہاجرین میں سے کسی کی شان میں

کچھ کلام کرتے ہوئے نا تو اس کو الفقراء المهاجرون والی آیہ کریمہ پڑھ
 سائی پھر فرمایا: — هَؤُلَاءِ الْمُهَاجِرُونَ فَمِنْهُمْ أَنْتَ قَالَ۔ یہ مہاجرین

کیا تو ان میں شامل ہے؟ اُس نے کہا ”نہیں“ پھر اس کو اس کے بعد والی آیت کریمہ
والذین تبوءوا الدار والايمان شاکر فرمایا: ۱۔ هُوَ لَاءِ الْاَنْصَارُ فَاَنْتَ
منهم قال لا۔ ۲۔ یہ انصار ہیں۔ کیا تیرا شمار ان میں ہے؟ اس نے جواب دیا کہ
نہیں۔ ۳۔ پھر اس کے بعد والی تیسری آیت کریمہ پڑھی: ۱۔ والذین جاءوا
من بعدهم فيقولون ربنا اغفر لنا ولاخواننا الذين سبقونا
بالايمان ولا تجعل في قلوبنا غلا للذين آمنوا۔ اور وہ لوگ جو
ان کے بعد آئے یہ کہتے ہوئے کہ اے رب ہمارے! بخش دے ہم کو اور ہمارے
بھائیوں کو جو ہم سے پہلے ایمان میں داخل ہوئے اور ہمارے دلوں میں ان
ایمان والوں کے ساتھ کسی طرح کا کوٹ نہ رکھو۔ ۲۔ پھر فرمایا: ۱۔ اَفَمَنْ
هُوَ لَاءِ اَنْتَ قَالَ اِنْ هُوَ قَالَ لَا لَيْسَ مِنْهُمْ هُوَ لَاءِ مَنْ يَسْتَبْ هُوَ لَاءِ
(ابن مردویہ) کیا تو ان میں شریک ہے؟ اس نے کہا مجھے امید ہے (کہ میں
ان میں شریک ہوں) ابن عمرؓ نے فرمایا۔ نہیں۔ جو ان کو رب و شتم کرے
وہ ان میں شریک نہیں ہو سکتا۔

ام المؤمنین کا عتاب | حضرت ام المؤمنین سیدتنا عائشہ صدیقہ رضی اللہ
تعالیٰ عنہا فرماتی ہیں: ۱۔ اُمِرُوا اَنْ يَسْتَغْفِرُوا لِاصْحَابِ النَّبِيِّ صَلَّى عَلَيْهِ
سَلَّمَ

فستوهم ثم قرأت هذه الآية والذين جاءوا من بعدهم يقولون ربنا اغفر لنا ولاخواننا الذين سبقونا بالايمان (عبد بن حميد بن المنذر ابن ابی حاتم ابن الانباری ابن مردويه) ان لوگوں کو حکم دیا گیا ہے کہ حضرت نبی اکرم صلی اللہ علیہ وآلہ وسلم کے اصحاب کے حق میں دعائے مغفرت کرتے رہیں انھوں نے بجائے دعا و استغفار کے سب و شتم شروع کر دیا۔

سلف پر لب کشائی | ضحاک فرماتے ہیں: اُمرؤا بالاستغفار لهم و بدعت ہے قد علم ما احدثوا۔ (عبد بن حمید) ان لوگوں کو

صحابہ کرام کے حق میں استغفار کرتے رہنے کا حکم ہوا ہے۔ بجائے اس کے انھوں نے جو احداث فی الدین کیا وہ سب کو معلوم ہے۔ اسی بنا پر امام مالک فرماتے ہیں: ومن كان له في احد من الصحابة رضي الله عنهم قول سيئ او بغض فلا يخط له في الفئ۔ جو کوئی کسی صحابی رضی اللہ عنہ کی بابت لب کشائی کرے یا اُن سے بغض رکھے اس کا فائدہ میں کوئی حصہ نہیں۔

مجتہدین کی خطا بھی | والحذر ثم الحذر من التعرض لما يشربون
اجر سے خالی نہیں | الصابة فانهم كلهم عدول خير القرون

مجتہدوں مصیبہم لہ اجر ان وخطئہم لہ اجر واحد (فتح القریب
شرح ترغیب ترہیب) صحابہ کرام کے بارہم جو اختلافات ہوئے اول کے ذکر سے
احترار کامل کیا جائے کیوں کہ وہ سب کے سب ثقہ عادل ہیں خیر القرون میں
داخل اور صاحب اجتہاد ہیں جن کی رائے صواب پر تھی اول کو وہ ناجر تھا۔
اور جن سے غلطی ہوئی ان کو ایک اجر ہے۔

اصل یہ ہے کہ اصحاب کرام کے یا میں ارشاد باری عزائمہ ہے :—
لا يستوى منكم من انفق من قبل الفتح وقاتل اولئك اعظم
درجة من الذين انفقوا من بعد وقاتلوا وكلا وعد الله الحسنى۔
تم میں سے جن لوگوں نے فتح (مکہ) سے قبل راہ خدا میں خرچ کیا اور جہاد کرتے
رہے ان کے برابر (کوئی) نہیں ہو سکتا۔ ان کا درجہ بہت بڑا ہے ان سے
جنہوں نے (فتح مکہ کے) بعد (راہ خدا میں) خرچ کیا اور جہاد کرتے رہے۔
اور ہر ایک (فریق) سے اللہ نے جنت کا وعدہ فرمایا ہے۔ اگر بعد کو بارہم
کچھ شاخاے رونما ہوئے تو ان کو اس طرح طے فرمادیا گیا :۔ ونوعاً ما في صدورهم

من غلّ اخوانا علی سرہ متقابلین۔ اور جو کچھ ان میں باہم شکر رنجی تھی ہم نے ان کے سینوں سے نکال دی۔ وہ بھائی بھائی ہو کر ایک دوسرے کے سامنے تختوں پر ہوں گے۔“

دل صاف رکھنے کی فضیلت | حضرت انس فرماتے ہیں کہ حضور انور صلی اللہ

علیہ وآلہ وسلم نے فرمایا:۔ یطلع علیکم الآن رجل من اهل الجنة فطلع فیہا رجل من الانصار۔ اب تم پر اہل جنت سے ایک شخص نمودار ہوگا۔ اتنے میں ایک انصاری آئے۔ آپؐ ایسا ارشاد تین دن تک فرماتے رہے اور ہر روز وہی انصاری آتے رہے۔“ عبداللہ بن عمرو (رضی اللہ تعالیٰ عنہما) کا بیان ہے کہ میں ان کے ہاں آیا اور کہا: چچا! آپ مجھے کیا اپنا جہان بنائیں گے؟ انھوں نے قبول کر لیا۔ ان کا ایک خیمہ اور ایک بکری شام کو انھوں نے بکری کے دودھ اور کھجوروں سے میری ضیافت کی۔ پھر میں تمام رات نمازیں پڑھتا رہا اور وہ سوتے رہے۔ دن کو میں نے روزہ رکھا۔ وہ روزہ دار نہ تھے۔ اسی طرح تین دن گزرے۔ میں نے کہا ان میں کیا بات ہے کہ حضور اکرم صلی اللہ علیہ وآلہ وسلم نے ان کی ایسی فضیلت بیان فرمائی؟ بالآخر ان سے دریافت کیا تو فرمایا:۔ لو کانت الدنيا لی فاخذت منہا لم احزن علیہا

ولو اعطيتها لمرافح بها وابيت وليس في قلبي غل على احد۔ (حکیم ترمذی
 نسائی) اگر تمام دنیا میرے ہاں ہوتی اور تم اس کو لے لیتے تو مجھے اس کا غم نہیں اور
 اگر تمام دنیا میرے پاس ہی رہے تو مجھے اس کی کوئی خوشی نہیں۔ اور میں رات
 اس حالت میں گزرتا ہوں کہ میرے دل میں کسی سے کوئی کینہ یا رنج نہیں رہتا۔
 یہ سن کر میں نے کہا کہ حقیقت حال یہ ہے۔ اور میری حالت تو یہ ہے کہ مجھے
 ایک بکری بھی مل جائے تو اس سے خوش ہوتا اور اس کے چلی جانے سے رنجیدہ
 ہوتا ہوں۔ بہر حال کینہ کے ترک میں کیا فائدہ ہے اس کو سمجھ لینا چاہئے۔

3-11

آگے ارشاد ہے:۔ اَلَمْ تَرَ اِلَى الَّذِيْنَ نَافَقُوْا يَقُوْلُوْنَ لِاِخْوَانِهِمْ

الَّذِيْنَ كَفَرُوْا مِنْ اَهْلِ الْكِتٰبِ لَئِنْ اُخْرِجْتُمْ لَنَخْرُجَنَّ مَعَكُمْ

وَلَا نَطِيْعُ فَيَكُمُ اَحَدًا اَبَدًا وَاِنْ قُوْتِلْتُمْ لَنَنْصُرَنَّكُمْ وَاللّٰهُ

يَشْهَدُ اَنَّهُمْ لَكَذِبُوْنَ ۝ لَئِنْ اُخْرِجُوا لَا يَخْرُجُوْنَ مَعَهُمْ

وَلَئِنْ قُوْتِلُوا لَا يَنْصُرُوْهُمْ وَلَئِنْ نَصَرُوْهُمْ لَيُوْكَنَ الْاَدْبَارُ

ثُمَّ لَا يَنْصُرُوْنَ ۝ کیا آپ نے نہیں دیکھا ان لوگوں کو جو دغا باز ہیں

کہتے ہیں اپنے بھائیوں کو جو کہ کافر ہیں اہل کتاب میں سے اگر تم نکالے

جاؤ گے تو ہم بھی نکل جائیں گے تمہارے ساتھ اور کہا نہ مانیں گے تمہارے

9-12

معاملہ میں کسی کا کبھی اور اگر تم سے لڑائی ہوئی تو ہم تمہاری مدد کریں گے اور اللہ
 گواہی دیتا ہے کہ وہ محض جھوٹے ہیں۔ اگر وہ نکالے جائیں تو یہ نہ نکلیں گے
 اُن کے ساتھ اور اگر اُن سے لڑائی ہوئی تو یہ اُن کی مدد نہ کریں گے اور اگر
 مدد کو آئیں بھی تو بیٹھ پھیر لیں گے پھر کہیں مدد نہ پائیں گے۔“

بنی نضیر کو منافقین کا پیام | یہ منافقین عبد اللہ بن ابی رفاعہ بن تابو

عبد اللہ بن بنتل، اوس بن قیظی، ودیعہ بن مالک، سوید و عس وغیرہ تھے جو
 بنی عوف بن حارث سے تھے۔ بنی نضیر (یہود) سے ساز باز رکھتے تھے۔ ابن ابی منافق

اپنا خفیہ پیام یہود کے پاس بھیجا کہ ڈرو نہیں۔ اگر محمد تم کو مدینہ سے نکل جانے کو
 کہیں تو ہم سب تمہارے ساتھ چلے جانے کے لئے تیار ہو جائیں گے۔ پھر وہ اپنی

تہنائی سے خوف کھا کے اپنا حکم واپس لے لیں گے۔ اور تمہارے معاملہ میں
 ہم کسی کی نہ نہیں گے اور کبھی اس کی بات نہ مانیں گے۔ یعنی تم سے لڑنے یا خارج البلد

کرنے کی تجویز ہمارے سامنے پیش ہو تو کبھی ہم اس کو تسلیم نہ کریں گے اور اگر
 وہ تم سے جنگ کرنے کے لئے آئیں تو میری قوم کے دو ہزار پانچویں۔ نیز تمہارے

ساتھ بنی قریظہ کے یہود ہیں۔ مشرکین مکہ کی کمک علیحدہ آئیگی۔ غطفان تمہارے
 حلیف ہیں۔ ہم سب مل کر اس وقت تک لڑیں گے کہ ایک تنفس بھی باقی نہ رہے۔

باہر میدان میں نکل کر نہ لڑو۔ قلعہ بند ہو جاؤ۔ ان حالات میں غنیمت کیا کر سکتا ہے؟
 رئیس المنافقین ابن ابی کے اس خفیہ پیام کی اطلاع وحی کے ذریعہ حضور اکرم صلی اللہ
 علیہ وآلہ وسلم کو ہو گئی۔ اللہ پاک نے فرمایا:۔ وَاللّٰهُ يَشْهَدُ اَنَّهُمْ كَاذِبُونَ
 اللہ گواہی دیتا اور اطمینان دلاتا ہے کہ منافقین محض جھوٹے ہیں۔ اگر یہود
 بنی نضیر یہاں سے جلا وطن کئے جائیں تو یہ منافقین یہاں سے نکل کر چلے جانا
 تو کبھی یہاں سے جانے کے لئے آمادہ تک نہیں ہوں گے اور نہ جنگ چھڑنے کی
 صورت میں ان کی مدد کو آسکیں گے اگر بغرض محال مدد کو آئیں بھی تو پیٹھ
 پٹا کر راہ فرار اختیار کرنے کے سوا ان کو چارہ نہ ہوگا۔ پھر بنی قریظہ کی مدد کو
 کوئی نہ آسکیگا۔ نہ یہ منافقین نہ مکہ کے مشرکین نہ بنی قریظہ کی یہود نہ غطفان
 حلیف۔ وحی کے ذریعہ یہ اطلاع واقعہ کے وقوع سے پیشتر دی گئی جیسا کہ سابق کلام سے
 ظاہر ہے۔ اور فی الواقع ہوا بھی ٹھیک اسی طرح کہ جب تین چار سو صحابہ کیساتھ
 حضور اکرم صلی اللہ علیہ وآلہ وسلم بنی نضیر کی بستی میں پہنچ گئے تو ان پر مسلمانوں کا
 ایسا رعب چھا گیا کہ کسی کو میدان میں آنے کی ہمت نہ ہوئی۔ مکانات اور
 درخت جو درمیان تھے اون کو ہندم کیا گیا اور قطع کیا گیا تو اپنی آنکھوں سے
 اس تباہی کا منظر دیکھتے ہوئے بھی مقابلہ پر اتر آنے کی طاقت نہ تھی۔

دختوں کی قطع و برید کا شکوہ بالا حصار پر سے کرتے رہے مگر میدان میں نہ آ سکے۔ اور قرآن کریم کی یہ پیشین گوئی حرف بحرف پوری ہوئی۔ بنی نضیر کی پست ہمتی اور دنیا کا سبب کیا تھا اور منافقین کی وعدہ خلافی کی بنیاد کیا تھی اس کا بیان آگے کی آیہ کریمہ میں آ رہا ہے۔

لَا أَنْتُمْ أَشَدُّ رَهْبَةً فِي صُدُورِهِمْ مِنَ اللَّهِ ذَلِكَ بِأَنَّهُمْ قَوْمٌ لَا يَفْقَهُونَ ۝ لَا يُقَاتِلُونَكُمْ جَمِيعًا إِلَّا فِي قُورَى مُحَصَّنَةٍ أَوْ مِنْ وَرَاءِ جُدُرٍ بَأْسُهُمْ بَيْنَهُمْ شَدِيدٌ تَحْسَبُهُمْ جَمِيعًا وَقُلُوبُهُمْ شَتَّىٰ ذَٰلِكَ بِأَنَّهُمْ قَوْمٌ لَا يَعْقِلُونَ ۝ البتہ تمہارا ڈر زیادہ ہے ان کے دلوں میں اللہ کے ڈر سے یہ اس لئے کہ وہ لوگ سمجھ نہیں رکھتے کہ تم سے سب مل کر مگر رستہوں میں قطعہ بند ہو کر یا دیواروں کی آڑ میں ان کی لڑائی آپس میں سخت ہے۔ آپ سمجھیں گے کہ اکٹھے ہیں اور حال یہ ہے کہ ان کے دل پارہ پارہ ہیں۔ یہ اس لئے کہ وہ لوگ عقل نہیں رکھتے۔

ایک ضروری تنبیہ | یہاں لَا أَنْتُمْ میں لام تاکید کے لئے ہے جس کے معنی البتہ یا ضرور کے ہوتے ہیں۔ لا حرف نفی نہیں ہے۔ لام کے بعد کا الف صرف رسم الخط کے لئے ہے یعنی لکھنے میں آتا ہے پڑھنے میں نہیں آتا۔ لہذا اس کو پڑھنا

۵۵ (آیت ۱۴۸۲)

نہ چاہئے بلکہ لَا اَنْتُمْ پڑھنا چاہئے۔

لَا يَفْقَهُونَ كِي تَفْسِير | منافقین اور یہود کی مرعوبیت کا اہل اور نبی دی

سبب یہ ہے کہ ان کی نظر مادہ اور صورت تک محدود ہے۔ وہ صرف ظاہری صورت حال کو دیکھتے ہیں۔ غیبی طاقت کے وہ قائل نہیں۔ اللہ سبحانہ پر ان کو ایمان نہیں ہے تو خوف خدا اور اس کی خشیت کیا چیز ہے وہ جانتے ہی نہیں جب ان سے کہا جائے کہ اللہ سے ڈرو تو یہ بات ان کی سمجھ میں نہیں آتی کیوں کہ ان کو اللہ ہی معلوم نہیں تو اللہ کا ڈر کیا ہوتا ہے وہ کیا جانیں ایسے بلید اور کج فہم واقع ہوئے ہیں کہ جب تک وہ کسی چیز کو آنکھ سے نہ دیکھیں اس کے ماننے کے لئے تیار نہیں ہوتے۔ یہی وجہ ہے کہ وہ مسلمانوں سے ڈرتے ہیں جو اللہ کے بندے ہیں۔ یہ ڈر اس لئے ہے کہ وہ ان کے مقابل سرکھٹ کھڑے ہیں۔ او خود اللہ سے نہیں ڈرتے جو ساری کائنات کا مالک خالق اور رب ہے اس لئے کہ وہ انہوں سے نظر نہیں آتا۔ ذَلِكْ بِاَنَّكُمْ قَوْمٌ لَا يَفْقَهُونَ۔ یہ اس لئے کہ ان لوگوں کو سمجھ نام کو نہیں۔

لَا يَعْقِلُونَ كِي تَفْسِير | پھر منافقین، یہود وغیرہ کفار مجسبانوں سے لڑتے ہیں تو وہ بددلائلی نہیں کرتے۔ قلعہ بند ہو کر خندق نشیں ہو کر دیواروں کی آڑ میں

ہتھیاروں کا ہمارے کڑا لڑائی ان کے آپس میں ہوتی ہے تو دل کھول کر مقابلہ کرتے اور خوب بہادری دکھاتے ہیں لیکن جہاں مسلمانوں سے مقابلہ ہوا تو اپنی ماری بہادری بھول جاتے اور مذکورہ طور و طریق اختیار کرتے ہیں۔ ان کا رعب داب ان کے آپس میں تو پورا پورا ہے مگر مسلمان کے مقابلہ میں ان کی ایک نہیں چل سکتی سبب یہ ہے کہ مسلمان کو صرف اللہ سبحانہ کی ذات اور اس کی تائید و نصرت پر بھروسہ ہوتا ہے۔ اپنی قوت و طاقت، فوج کی کثرت و اسلحہ و قلعہ، دیوار و خندق، بھروسہ نہیں ہوتا۔ اگرچہ وہ بھی اپنی بساط بھراں مادی کوششوں سے بے اعتنائی نہیں برتتا۔ آپس کی لڑائیوں اور مسلمانوں کے مقابلہ کا یہ فرق دیکھتے ہوئے بھی ان کو اللہ سبحانہ پر ایمان لانے کی توفیق نہیں ہوتی۔ ذٰلِكَ بِأَنَّهُمْ قَوْمٌ لَا يَعْقِلُونَ۔ یہ اس وجہ سے کہ ان لوگوں کو عقل ہی نہیں۔

مَكَثِلَ الَّذِينَ مِنْ قَبْلِهِمْ قَرِيبًا ذَاقُوا وَبَالَ أَمْرِهُمْ وَلَهُمْ

عَذَابٌ أَلِيمٌ ۝ جیسے قصہ ان لوگوں کا جو ہو چکے ہیں ان سے پہلے قریب کا چلکی اور انھوں نے سزا اپنے کئے کی اور ان کے لئے دردناک عذاب ہے۔

یہ غزوہ بنی قینقاع کی طرف اشارہ ہے جو حوالی مدینہ میں یہودی کی ایک بستی تھی یہاں کے باشندے یہودیوں میں بڑے بہادر مشہور تھے حضور انور صلی اللہ

۱۵ (۱۵)

علیہ وآلہ وسلم نے ان سے بھی عدم اقدام کا معاہدہ فرمایا تھا مگر انہوں نے غداری کی۔
 حضور انذر کو ان سے لڑنا پڑا۔ بالآخر وہ شام کی طرف جلا وطن کر دئے گئے۔ نیشتر
 غزوہ بدر کی طرف ایما رہے جو اس سے بھی پیشتر قریب زمانہ ہی میں ہو چکا تھا۔
 یہ جنگ مکہ کے مشرکین سے ہوئی تھی جس کا واقعہ مشہور ہے۔ بہر حال مذکورہ
 لڑائیوں میں کفار اور یہود کی جو گت بنی تھی ٹھیک اسی طرح بنی نصیر کو بھی
 اپنے کئے کی سزا بھگتنی پڑی یہ تو دنیا کی سزا تھی عذاب آخرت جوں کا توں
 ان کے سر رہا۔

كَمْثِلِ الشَّيْطَانِ اِذْ قَالَ لِلْاِنْسَانِ الْكَفْرُ فَلَمَّا كَفَرَ قَالَ
 اِنِّى بَرِيٌّ مِّنْكَ اِنِّىْ اَخَافُ اللّٰهَ رَبَّ الْعٰلَمِيْنَ ه وَكَانَ
 عَاقِبَتُهُمَا اَنَّهُمَا فِى النَّارِ خَالِدِيْنَ فِيْهَا وَذٰلِكَ جَزَاُ الْعٰلَمِيْنَ
 جیسے قصہ شیطان کا جب کہ انسان کو تو منکر ہو۔ پھر جب وہ منکر ہو گیا تو کہتا ہے
 میں الگ ہوں تجھ سے، ڈرتا ہوں اللہ سے جو رب ہے سارے جہاں کا۔ پھر
 انجام ان دونوں کا یہی کہ وہ دونوں آگ میں ہمیشہ رہیں اسی میں اور یہی ہے
 سزا گنہ گاروں کی۔

فریشتہ شیطان کی ایک مثال | نقابہ میں نبی اسرائیل کے ایک راہب کا قصہ

59-1

59-1

۵۹-۱
 ۵۹-۱
 ۵۹-۱

لکھا ہے کہ شیطان نے اپنے اغوا سے اس کو ایک خون کے مقدمہ میں گرفتار کر دیا۔ جب اس کو سولی دی جانے لگی تو نمودار ہو کر کہا کہ مجھے سجدہ کرے گا تو تجا یا بیگا۔ جب اس نے سجدہ بھی کر لیا تو یہ کہہ کر علیحدگی اختیار کر لی کہ میں تیرا ساتھ نہیں دے سکتا مجھے رب النہین کا ڈر لگا ہوا ہے۔ (گو اس کی یہ بات بھی پُر فریب ہے) مگر انجام اس کا اور شیطان کا یہی ہے کہ دونوں دوزخ کے کندے قرار پائے اور ہمیشہ ہمیشہ کے لئے دوزخ کے ایندھن بنے رہے۔ (عبدالرزاق ابن راہویہ امام احمد عبد بن حمید تاج بخاری ابن جریر ابن المنذر حاکم بروایت صحیح ابن مردویہ بیہقی عن علی بن ابی طالب)۔

منافقین کا قریب | ٹھیک یہی مثال ان منافقین اور بنی نضیر کی ہے کہ منافقین کے سردار عبداللہ بن ابی نے بنی نضیر کے ہود کو شہ دیکر حضور اکرم صلی اللہ علیہ وآلہ وسلم کے ساتھ غداری اور بد عہدی پر آمادہ کیا۔ پھر آپ کے مقابلہ میں آمادہ قتال کیا۔ اپنی تائید کا یقین دلایا کفار مکہ بنی قریظہ اور غطفان کی مدد کی آس دلائی۔ جب مدد کا وقت سر پران پہنچا تو مدد کے لئے کیا آتا گھر سے باہر تک نہ نکلا نہ قریش مدد کو آئے اور نہ بنی قریظہ و غطفان۔ بنی نضیر کے پورے قیدیہ پر آفت آئی۔ وہ در بدر ہو گئے۔ دنیا

اس طرح تباہ ہوئی۔ آخرت کی تباہی بدستور سر پہ ہے جس سے نہ بنی نصیر چھوٹ
 سکتے ہیں اور نہ ابن ابی اور اس کے ساتھی اعوان انصاحیر الدنیا والآخرۃ
 شیطانی فریب کی غزوہ بدر میں بھی شیطان نے کفار مکہ کو یہی سبزا
 دوسری مثال دکھایا تھا کہ تم مسلمانوں سے لڑنے کو چلو میں تمہاری
 مدد کو آتا ہوں۔ جب لڑائی چھڑ گئی اور مسلمانوں کی مدد کو فرشتے اترتے دیکھے تو
 وہاں سے پہلو تہی کر کے ابو جہل کے ہاتھ سے اپنا ہاتھ چھڑا لے بھاگا۔ یہ کہتے
 ہوئے کہ میں جن کو دیکھ رہا ہوں اون کو تم نہیں دیکھ سکتے۔ سورہ انفال میں
 اس کا بیان ہے بدر میں بھی نتیجہ یہ ہوا کہ قریش کے شر مر غنے نہ تیغ ہو گئے
 اور اسی قدر گرفتار ہوئے۔ اب ابلیس نار و زخ سے چھوٹ سکتا ہے اور نہ
 کفار۔ فاعتبروا یا اولی الابصار۔

يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدْ
 لَغَوِىَ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ۝ وَلَا تَكُونُوا
 كَالَّذِينَ نَسُوا اللَّهَ فَأَنْسَاهُمْ أَنْفُسُهُمْ أُولَٰئِكَ هُمُ الْفَاسِقُونَ ۝
 لَا يَسْتَوِي أَصْحَابُ النَّارِ وَأَصْحَابُ الْجَنَّةِ أَصْحَابُ الْجَنَّةِ
 هُمُ الْفَائِزُونَ ۝ اے ایمان والو! ڈرتے رہو اللہ سے اور

چاہئے کہ دیکھتا رہے ہر شخص وہ کیا بھیجتا ہے کل کے واسطے اور ڈرتے رہو اللہ سے
 بے شک اللہ کو پوری خبر ہے جو تم کرتے ہو۔ اور نہ ہو جاؤ ان جیسے جنہوں نے
 بھلا دیا اللہ کو پھر بھلا دیا اللہ نے خود ان کو وہی لوگ ہیں نافرمان۔
 برابر نہیں دوزخ والے اور بہشت والے، بہشت والے وہی ہیں مراد پانیوالے۔
 اہل ایمان سے خطاب | یہود اور منافقین کے حالات بیان کرنے کے بعد
 اہل ایمان کو مخاطب کر کے نہایت بلیغ انداز میں نصیحت فرمائی جا رہی ہے کہ
 ایمان والو! اللہ سے ڈرتے رہو اور فکر فردا میں لگے رہو۔ آج تم دنیا میں ہو
 کل کی کسی کو خبر نہیں کہ کیا ہوگا؟ خوف خدا یہی ہے کہ جو احکام دے گئے ہیں
 ان کو بجالاؤ اور جن امور سے منع کیا گیا ہے ان سے باز رہو۔ احکام کی تعمیل میں
 سبقت کیا کرو۔ ایسا نہ ہو کہ وقت آخر آئے پیچھے اور کام کرنے کا موقع نہ ملے۔
 کوئی برا کام ہوا ہے تو فوراً توبہ کر لو سستی کرو گے تو کیا معلوم ہے کہ پھر توبہ نصیب
 ہوگی یا کیا ہے؟

چند گوی کہ بہ پیری رسم و توبہ کم ہیج دانی کہ بہ پیری برسی یا تری
 بہر حال جو کچھ کرنا ہے آج ہی کر لو کہ یہ نقد وقت ہے۔ آج جو کچھ کرو گے
 وہ کل تمہارے سامنے رہیگا۔ اب دیکھ لو کہ اچھا کام کر رہے ہو یا بُرا۔

وَلْتَنْظُرْ نَفْسٌ مَّا قَدَّمَتْ لِخَدِّهَا مِنْ مَّطْلَبٍ هُوَ۔

فردائے قیامت کی وجہ تسمیہ | روز قیامت کی تعبیر غد (آنے والے کل کے دن)

جو کی گئی اس میں یہ بتانا منظور ہے کہ قیامت کو دور نہ جانو۔ اس سے غفلت

پیدا ہوتی ہے جو تباہی کا پیش خیمہ ہے، بلکہ اس کو قریب تر خیال کرو اس سے

مستعدی پیدا ہوگی۔ اور یہی کلید کامیابی ہے۔ نیز یہ حیات دنیا اور اس کی یہ

رنگینی کچھ پائدار نہیں۔ صرف عارضی ہے۔ لہذا اس کی درازی جس قدر بھی

دکھائی دے ایک ہی نوعیت رکھتی ہے۔ اس لئے یہ بجائے ایک دن ہے۔

اور قیامت کی نوعیت اس سے مختلف ہے اس اعتبار سے روز قیامت دوسرا

دن ہوا جو اس کے ساتھ لگا ہوا ہے دونوں کے درمیان فصل نہیں ہے لہذا

اس کو آنے والا کل کا دن (غد) کہنا صحیح ہوا۔ اسی بنا پر یہ مثل مشہور ہے :-

فردا گویند و فردائے قیامت مراد مے گیرند۔ اور وہ دن کب ہو گا چونکہ کسی معلوم

نہیں اس لئے یہی سمجھنا ہو گا کہ وہ کل ہی آنے والا ہے۔ اسی لئے اللہ سبحانہ نے

دوسری جگہ فرمایا ہے :- وَمَا أَمْرُ السَّاعَةِ إِلَّا كَلَمَحٍ الْبَصَرِ وَهُوَ اقْرَبُ۔

ساعت قیامت کا واقعہ پلک چمکنے بلکہ اس سے بھی قریب تر درمیش ہو گا۔

اتَّقُوا اللَّهَ کی تفسیر | اس کے بعد دوبارہ ارشاد ہوا ہے :- وَاتَّقُوا اللَّهَ

اللہ سے ڈرتے رہو، یعنی اپنے تحفظ اور بچاؤ کا سامان کرو۔ اس سے یا تو تاکید منظور ہے کیوں کہ معاملہ کٹھن ہے یا یہ کہ پہلے جملہ اتَّقُوا اللَّهَ سے مراد ادائے واجبات کی جانب توجہ دلائی مقصود تھی اور اس کو دوبارہ جو دہرایا گیا اس سے مقصود نہیات سننے پکھنے کی طرف اشارہ کیا جا رہا ہے۔ کیوں کہ پہلے اتَّقُوا اللَّهَ کے بعد ارشاد ہوا تَحْذَرُوا لِنَفْسٍ مَّا قَدْ مَتَّ لِعَدُوِّ جِسْمِی میں کردنی کار و بار کی طرف اشارہ تھا۔ اور یہاں دوسرے اتَّقُوا اللَّهَ کے بعد ارشاد ہو رہا ہے: اِنَّ اللّٰهَ خَبِيرٌ بِمَا تَعْمَلُونَ۔ تم جو کچھ کرتے ہو اللہ سبحانہ کو اس کی پوری پوری خبر ہے۔ جو بھی غلطی کرو گے وہ چھپ نہ سکیگی تو یہ نہیات اور حرمت کی طرف اشارہ ہوا کہ ان سے بچتے رہو۔ بہر حال دونوں تفسیریں درست ہیں۔ نیز یہ بھی ہو سکتا ہے کہ پہلا تقویٰ عوام کا ہے کہ اس سے مراد احکام کو بجا لانا اور ممنوعات سے باز رہنا۔ اور دوسرا تقویٰ خواص کا کہ ماسوی اللہ کا خیال دل سے نکالنا ہے: ۵

اٰہلِ تَقْوٰی كَذٰلِكَ اٰتٰتُ تَرْکِ مَجْمُوعِ مَاسُوۡیِ اللّٰہِ
اٰہلِ اَیْمَانِ كُوْنِیْصِحَّتْ | نِیْز اٰہلِ اَیْمَانِ كُوْنِیْصِحَّتْ فَرَمَی جَارِی ہِے كِه مَاسُوۡیِ
تَمِ اِن مِیْن شَآئِلِ نَہ ہُو نا جو خدَا كُو فراموش كِر چكے یعنی كُفَّار اور مَنَافِقِیْن كِیْنو كِه

کفار تو خدائے واحد کے منکر ہیں اور منافقین صرف زبان سے اقرار کرتے مگر دل سے انکار ہی کرتے رہتے ہیں۔ اگر اللہ کو فراموش کر جاؤ گے تو اللہ سبحانہ کا تم سے بھی یہی سلوک ہو گا۔ تم راحت میں اس کو یاد نہ کرو تو مصیبت میں وہ تم کو کیوں یاد رکھیں گا۔ تم حق اللہ کو فراموش کر جاؤ تو کس منہ سے اپنا حق جتاؤ گے درحالیکہ اللہ سبحانہ پر کسی کا کوئی حق نہیں۔ ہاتھ پاؤں، آنکھ، کان، دل، دماغ، عقل و فہم جملہ قویٰ اور صلاحیتیں ہم کو اللہ سبحانہ نے ہمارے کسی عمل کے بغیر اپنے فضل و کرم سے بخش دیں کہ ہم مدۃ العمر اس کے بندے بنے رہیں۔ بجا اس کے اگر کفار و منافقین کی طرح اللہ سبحانہ کو ہی بھول جائیں تو یہ بڑی ید بخشی ہوگی۔ اصول تو یہ ہے :- فا ذکرہ و فی اذکر کہہ۔ تم ہماری یاد میں رہو تو ہم بھی تمہارا لحاظ رکھیں گے۔

مضمون بالا کا خلاصہ | آخر پر نتیجہ اور خلاصہ کے طور پر ارشاد ہو رہا ہے کہ دوزخ والے اور جنت والے یہ دونوں برابر نہیں ہو سکتے۔ جنت والے ہی کامیاب ہیں۔ کیونکہ اصحاب نیاں جو خدا کو بھولے رہے خدا فراموشی کی یاد اش میں دوزخ کے مستحق قرار پائے۔ اور اصحاب ذکر جو اللہ سبحانہ کی یاد میں لگے رہے یاد حق کی بدولت جنت کے حق دار ٹھہرے۔ صابانہ

دونوں برابر نہیں ہو سکتے۔ اصحاب ذکر جن کی زندگی یاد الہی میں بسر ہوئی کامیابی
 کا سہرا نہیں کے سہرا۔ اتقوا اللہ کا حکم جو دیا گیا تھا اس کے مطابق ادا کر کے
 تعمیل کی اور نواہی سے اجتناب کیا تقویٰ کو اپنا شعار بنایا۔ تکلیف ہو یا راحت
 تنگ دستی ہو یا فراغ دستی صحت ہو یا مرض حالت حضر ہو یا سفر زندگی کے
 جو مراحل بھی درمیش ہوئے ہر حال میں یاد الہی ان کا طرہ امتیاز رہا۔ ماسویٰ اللہ
 سے کبھی دل نہ لگایا تو بحکم ان اگر مکہ عند اللہ اتقا کہ (تم میں سے)
 زیادہ باعزت اللہ کے نزدیک یقیناً وہی ہے جو سب سے زیادہ متقی و پرہیزگار
 ہے۔ دخول جنت کے اعزاز سے سرفراز ہوئے۔ باقی کفار و منافقین جنکی
 زندگی کا طریقہ ان سے مختلف تھا۔ گھائے میں رہے اور دوزخ میں جا پڑے۔
 امتحان زندگی میں ناکام رہے۔ اس ناکامی پر جتنا افسوس بھی کیا جائے کم ہے۔
 ان آیات ثلاثہ کی علی تفسیر | حضرت جریر بن عبداللہ فرماتے ہیں کہ میں حضرت
 رسول اللہ صلی اللہ علیہ وآلہ وسلم کی خدمت مبارک میں حاضر تھا۔ اتنے میں
 ایک جماعت کھل باز بھی ہوئی، تلواریں لٹکائی ہوئی تھیں۔ اس کے سوا ان کا کوئی اور
 لباس نہ تھا۔ ان میں کے اکثر لوگ قبیلہ مضر کے تھے۔ ان کے کھانے کپڑے کی
 اس تنگی کا مشاہدہ فرماتے ہی چہرہ مبارک متغیر ہو گیا۔ فوراً آپ گھر میں چلے گئے

پھر مسجد میں تشریف لائے (ظہر کا وقت تھا) ظہر ادا فرمائی۔ پھر منبر پر رونق افروز
 ہوئے اور اللہ سبحانہ کی حمد و ثنا کے بعد یہی تینوں آیتیں تلاوت کر کے فرمایا:۔
 تَصَدَّقُوا قَبْلَ اَنْ تَصَدَّقُوا تَصَدَّقُوا قَبْلَ اَنْ يَحَالَ بَيْنَكُمْ وَبَيْنَ
 الصَّدَقَةِ تَصَدَّقْ اَمْرٌ مِنْ دِينَارَةٍ تَصَدَّقْ اَمْرٌ مِنْ دَرَاهِمَةٍ
 تَصَدَّقْ اَمْرٌ مِنْ بَرَّةٍ مِنْ شَعِيرَةٍ مِنْ تَمْرَةٍ لَا يَحْقِرَنَّ شَيْءٌ مِنْ
 الصَّدَقَةِ وَلَوْ بِشِقِّ التَّمْرَةِ (ابن ابی شیبہ مسلم نسائی ابن ماجہ ابن مرددہ)
 خیرات کرو قبل اس کے کہ خیرات نہ کر کو خیرات کرو قبل از نیکہ تمھارے اور خیرات
 کے درمیان کوئی چیز حائل ہو جائے۔ کسی کے ہاں دینار ہیں تو اس میں سے دے ڈالو۔
 درہم ہیں تو ان میں سے دے ڈالو گیسوں ہیں تو ان میں سے جو ہوں تو کچھور
 ہوں تو خیرات جو بھی ہو سکے اس کو حقیر نہ جانو۔ وہ آدمی یاد کچھوری کیوں
 نہ ہو؟ حضرت جریرؓ کا بیان ہے کہ ایک انصاری صحابیؓ کے پاس تھیلی تھی۔
 یہ سنتے ہی انہوں نے وہ تھیلی ہی پیش کر دی آپؐ بھی منبر پر ہی تشریف
 فرماتے۔ چہرہ مبارک سے آنثار سرور نمایاں ہو گئے۔ فرمایا:۔ مَنْ سَقَّ
 فِي الْاِسْلَامِ سَنَةً حَسَنَةً فَعَلَ بِهَا كَنْ لَهٗ اَجْرُهَا وَمِثْلُ اَجْرِ
 عَلٍ بِمَا لَا يَنْقُصُ مِنْ اَجْرِ هُمْ شَيْئًا وَمَنْ سَقَّ سَنَةً سَيِّئَةً فَعَمِلَ

بھا کاں علیہ وزرہا و مثل وزرہن عمل بھا لا ینقص من اوزاھتم^{شہا}
 جس نے اسلام میں کوئی اچھی سنت قائم کی پھر اس پر عمل ہوتا رہا تو اس کو اس
 قیام سنت اور اس پر عمل درآمد دونوں کا اجر ملتا رہیگا۔ عمل درآمد کرنے والوں کے
 ثواب میں کمی نہ ہوگی اور جس نے برا طریقہ قائم کیا پھر اس پر عمل درآمد ہوتا رہا
 تو اس کو بھی اس بُری ایجاد اور اس پر عمل درآمد دونوں کا بوجھ رہا۔ عمل درآمد
 کرنے والوں کے بوجھوں میں بھی کوئی کمی نہ ہوگی۔ حضرت جریر فرماتے ہیں
 (یہ ارشادات عالیہ سننا ہی تھا کہ) لوگ اٹھے۔ اور گھروں کو گئے۔ کوئی دینار
 لایا، کوئی درہم، کوئی غلہ، کوئی کچھ، کوئی کچھ، ایک معقول مقدار جمع ہو گئی۔
 پھر آپ نے اس کو ان لوگوں میں تقسیم فرمادیا۔ یہ بھی علی تنسیہ ان آیات کریمہ کی
 یعنی اللہ سے دُرنے کی اور کل کے لئے کیا پیش کش کیا؟ اس کو دیکھ لینے کی
 یاد خدا سے غافل نہ رہنے کی کامیابی حاصل کرنے کی۔ رضی اللہ تعالیٰ عنہم
 وارضاء ہم عننا۔ اللہ سبحانہ ہم کو اور تمام مسلمانوں کو بروقت ایسا عملی ثبوت
 پیش کرنے کی توفیق دے۔ آمین۔

خطبہ صدیق اکبرؓ | سیدنا ابوبکر صدیق رضی اللہ تعالیٰ عنہ نے ایک دفعہ
 خطبہ دیا تو فرمایا:۔۔۔ لوگو! تمہیں معلوم ہے کہ تمہاری شام صبح پوری ہے

اور ایک مقررہ وقت تمہارا انتظار کر رہا ہے۔ تم کو اس کا علم نہیں (کہ وہ کب آتا ہے؟) اگر تم سے ہو سکے کہ وہ ایسے حال میں آئے کہ تم محتاط رہ کر اس کی راہ دیکھ رہے ہو تو ایسا ضرور کرو مگر یہ اذن الہی کے بغیر نہ ہو سکیگا۔ بعض لوگوں نے وہ وقت دوسروں کو دے دیا مگر اللہ سبحانہ نے تم کو منع فرمایا کہ تم خود کو ان جیسے نہ بناؤ چنانچہ فرمایا: وَلَا تَكُونُوا كَالَّذِينَ نَسُوا اللَّهَ فَأَنسَاهُمْ أَنفُسَهُمْ أُولَٰئِكَ هُمُ الْفَاسِقُونَ۔ تم ان جیسے نہ ہو جاؤ جو اللہ کو بھول گئے پھر اس نے خود ان کو فراموش کر دیا۔ یہی ہیں نافرمان۔ تم جن کو اپنا بھائی کہتے تھے وہ آج کہاں ہیں۔ ان کا عمل ختم ہو چکا اور جو کچھ کیا تھا اس کی جزا یا رہے ہیں۔ وہ جبار بادشاہ کہاں ہیں جو بڑے بڑے شہر بے اور فضیلوں سے ان کو محفوظ کیا۔ پتھروں کے نیچے دبے پڑے ہیں۔ یہ حق تعالیٰ کی کتاب مُبین ہے جس کے عجائبات کبھی فنا نہ ہوں گے اور نہ اس کی روشنی کبھی گل ہوگی۔ اُس دن کی تاریکی سے بچنا ہے تو اس سے استفادہ نہ کر کے جا۔ کتاب اللہ کی نصیحتوں اور ہدایات کو مشعل راہ بناؤ۔ اللہ نے ان کی تعریف فرمائی ہے جو خیرات میں سبقت کرتے اور اللہ کو پکارتے تھے۔ شوق سے بھی اور خوف سے بھی۔ اور اللہ کے آگے جھکے ہوئے تھے۔

ان باتوں میں کوئی خوبی نہیں جن سے اللہ جل جلالہ کی خوشنودی مطلوب نہ ہو۔
 اس مال میں خیر و برکت نہیں جو راہ خدا میں خرچ نہ کیا جائے جس کا علم غصبت
 قابو نہ پائے اس کی خیر نہیں۔ نہ اس میں کوئی بھلائی ہے جو لومۃ لائم سے ڈرتا ہو۔
 (عبد بن حمید ابن المنذر)۔

لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا
 مُّتَصَدِّعًا مِّنْ خَشْيَةِ اللَّهِ وَتِلْكَ الْأَمْثَالُ نَضْرِبُهَا لِلنَّاسِ
 لَعَلَّهُمْ يَتَفَكَّرُونَ ۝ اگر ہم اتارتے یہ قرآن کسی پہاڑ پر تو آپ دیکھتے
 کہ وہ دب جاتا پھٹ جاتا اللہ کے ڈر سے اور یہ مثالیں ہم سناتے ہیں
 لوگوں کو تاکہ وہ غور کریں۔

تاثیر قرآن کریم | قرآن کریم کی تاثیر کا بیان فرمایا جا رہا ہے کہ یہ ایسی
 پُر تاثیر کتاب ہے جو کسی سخت سے سخت تر اور بڑے سے بڑے پہاڑ پر بھی ہم
 اتارتے تو آپ دیکھ لیتے کہ وہ کوہ عظیم اس کی عظمت و رفعت کے آگے دب
 جاتا اور پھٹ کر پارہ پارہ ریزہ ریزہ ہو جاتا درحالیکہ پہاڑ ایک جماد
 ہے۔ مگر افسوس تو کافر پر ہے کہ عقل و فہم ہوش و حواس رکھتا ہوا انسان
 ہونے کے باوجود بھی اس کا دل قرآن کریم کی نصیحتوں اور ہدایات کے آگے

وہاں آیت

جھکتا نہیں اور نہ جو اسرار و حکم اس میں مضمر ہیں اور نہ پر غور کرنے کی طرف مائل ہوتا۔ دور کیوں جائیے کہ وہ طور کو دیکھو جس پر صرف ایک تجلی پڑی تھی۔ اس کا کیا حشر ہوا۔ جعلہ دکا۔ کہ اس کو ریزہ ریزہ کر دیا۔ نہ صرف یہی بلکہ وخر موسیٰ صعقاً۔ اور موسیٰ بھی بے ہوش ہو کر گر پڑے، علی نبینا وعلیہ الصلاۃ والسلام۔ سچ ہے کہ قلب موسیٰ ایک مومن کامل و اکمل اور اولو العزم رسول برحق کا دل تھا۔ رہا قلب کافر اس کی قوت کا یہ حال ہے کہ وہ تپتھر بلکہ اس سے بھی سخت تر ہے۔ فھی كالْحِجَارَةِ اَوْ اَشَدَّ قَسْوَةً۔ کیوں کہ بعض تپھر ایسے ہیں کہ ان میں سے نہیں بھوٹ نکلتی ہیں۔ کوئی تپھر شق ہو جاتا ہے تو اس میں سے پانی بہنے لگتا ہے۔ کوئی تپھر اللہ کی خشیت کے باعث اپنی جگہ سے ڈھل جاتا ہے۔ تپھروں کی نسبت امور مذکورہ کا مشاہدہ ہوتا رہتا ہے۔ اور کافر کا دل اتنا سخت ہے کہ کلام الہی سن کر بھی ٹس سے مس نہیں ہوتا۔ بلکہ وہ طعن کرتا ہے۔ استہزاء و تمسخر پر اترتا ہے۔ اس سنگ دلی اور غفلت پر جبنا ماتم بھی کیا جائے کم ہے۔

خَاشِعًا مُّصَدِّقًا لِّتَفْصِيرِ | ضحاک فرماتے ہیں ارشاد یہ ہو رہا ہے :-

لَوَانَزَلَتْ هَذَا الْقُرْآنَ عَلَى جَبَلٍ فَأَمَرْتَهُ بِالَّذِي أَمَرَ تَكُمُ وَخَوَّفْتَهُ بِالَّذِي خَوَّفْتَكُم بِهِ أَذْأَيُّ صَدْعٍ وَيَجْتَمِعُ مِنْ خَشْيَةِ اللَّهِ فَأَنْتُمْ أَهْوَجُ

ان تخشعوا وتذلوا وتلين قلوبكم لذكر الله (ابن المنذر) اگر میں قرآن کو
 کسی پہاڑ پر اتارتا اور جو حکم تم کو دیا ہے اس کو دیتا اور جو خوف تم کو دلیا ہے
 اس کو دلاتا تو خشیت الہی کے مارے فوراً بھٹ کر دب جاتا لہذا قرآن الہی کے تم جھک جائے
 اور جاننے کے زیادہ مستحق ہو اور تمھارے دل ذکر الہی کے آگے نرم پڑ جائے
 چاہئیں حضرت ابن عباسؓ فرماتے ہیں: فامر الله الناس اذا
 انزل عليهم القرآن ان يأخذوه بالخشية الشديدة والتخشع
 (ابن جریر ابن مردویہ) لوگوں کو اللہ سبحانہ تعالیٰ کا حکم ہو رہا ہے کہ جب ان پر
 قرآن کریم اترے (یعنی ان کو پڑھ کر سنایا جائے یا وہ خود پڑھیں) تو اس کو
 حد درجہ خشیت اور عاجزی کے ساتھ قبول کر لیں مالک بن دینار فرماتے
 ہیں: اقسم لكم لا يومن عبد بهذا القرآن الا صدق قلبه
 (ابن المنذر) قسمیہ کہتا ہوں کہ کوئی بندہ قرآن کریم پر ایمان لاتا ہے تو اس کا
 دل پارہ پارہ ہو جاتا ہے یعنی وہ قرآن کریم کا دلدادہ اور گرویدہ ہو جاتا ہے
 درد سر کا علاج حضرت عبداللہ بن مسعودؓ فرماتے ہیں: لو انزلنا

هذا القرآن على جبل الى آخر السورة هي رقية الصداع۔ (دلمی)
 یعنی لو انزلنا هذا القرآن على جبل سے آخر سورت تک جو چار آیات کریمہ

یہ درد سر کا علاج ہے۔ اس کو پڑھ کر دم کرنے سے درد سر دفع ہو جاتا ہے۔ یہ زکوٰۃ مرفوع ہے یعنی اس کی سند حضرت سرور دو عالم صلی اللہ علیہ وآلہ وسلم تک منتہی ہوئی ہے۔ مطلب یہ کہ خود حضور انور نے ایسا فرمایا ہے۔ ایسی روایت حضرت شاہ ولی سیدنا علی مرتضیٰ کرم اللہ وجہہ سے بھی مروی ہے۔

ہر مرض کا علاج حضرت عبداللہ بن مسعودؓ نے یہ بھی فرمایا:۔ اَنِّی قُرْتُ

عَلِی النَّبِیِّ صَلِی اللہ عَلَیْہِ وَاٰلِہٖ وَسَلَّم فَلَمَّا بَلَغْتَ هَذِهِ الْاٰیۃَ قَالَ لِیْ ضَعِیْدُکَ عَلِی رَاسِکَ فَاَنْتَ شَفَاءٌ مِنْ کُلِّ دَاءٍ اِلَّا السَّامَ وَالسَّامَ الْمَوْتُ۔ (خطیب بغدادی) میں حضرت نبی اکرم صلی اللہ علیہ وآلہ وسلم کو قرآن سنا رہا تھا۔ اس آیت کریمہ پر پہنچا تو مجھے ارشاد ہوا کہ اپنا ہاتھ اپنے سر پر رکھ لو۔ کیوں کہ جبریلؑ جب اس آیت کریمہ کو لے کر میرے پاس نازل ہوئے تو مجھ سے فرمایا کہ اپنا ہاتھ اپنے سر پر رکھ لیجئے۔ کیوں کہ اس میں ہر بیماری کی شفا ہے سوائے موت کے۔ (خطیب بغدادی)

لکھتے ہیں کہ ابن مسعودؓ کی یہ روایت جن جن راویوں نے اپنے اپنے زمانہ میں بیان کی تو اساتذہ نے اپنے تلامذہ کو ہدایت فرماتے گئے کہ اس آیت کریمہ کے پڑھتے وقت اپنے سر پر اپنا ہاتھ رکھ لیا کریں۔ تاکہ ہر مرض سے شفا

حاصل ہو۔

منکلم کی عظمت و رفعت شان یہاں تک کلام کی عظمت کا بیان تھا۔ اب

منکلم کی عظمت ذہن نشیں کرنی چاہئے جس کا بیان آگے آ رہا ہے۔

هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ

هُوَ الرَّحْمَنُ الرَّحِيمُ هُوَ اللَّهُ الَّذِي لَا إِلَهَ إِلَّا هُوَ

الْمَلِكُ الْقَدُّوسُ السَّلَامُ الْمُؤْمِنُ الْمُهِيمُنُ الْعَزِيزُ الْجَبَّارُ

الْمُتَكَبِّرُ سُبْحَنَ اللَّهِ عَمَّا يُشْرِكُونَ هُوَ اللَّهُ الْخَالِقُ الْبَارِئُ

الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي السَّمَوَاتِ وَالْأَرْضِ

وَهُوَ الْعَزِيزُ الْحَكِيمُ ۝ وہ اللہ ہے جس کے سوائے بندگی نہیں کسی کی

جانتا ہے جو چھپا ہے اور جو کھلا ہے وہ ہے بڑا مہربان رحم والا وہ اللہ

ہے جس کے سوائے بندگی نہیں کسی کی وہ بادشاہ ہے پاک ذات سب

عبسوں سے سالم امان دینے والا پناہ میں لینے والا زبردست باؤ والا

صاحب عظمت پاک ہے اللہ اُن کے شریک بتلانے سے وہ اللہ ہے

بنانے والا نکال کھڑا کرنے والا صورت کھینچنے والا اسی کے سب نام ہیں

اچھے پاک بل رہا ہے اس کی جو کچھ ہے آسمانوں میں اور زمین میں اور

۵۹ (آیت ۱ تا ۲۹)

۲۹

وہی ہے زبردست حکمتوں والا۔

الرَّحْمَنُ الرَّحِيمُ کی تفسیر | قرآن کریم اللہ کا کلام ہے جس کی شان یہ ہے کہ ساری کائنات اسی کی بنائی ہوئی اور ساری کائنات میں وہی بندگی کے لائق ہے اس کے سوا کسی کی بندگی نہیں ہو سکتی۔ پوشیدہ اور ظاہر سب کچھ اس کے علم میں ہے۔ ذرہ اس کے علم سے باہر نہیں الرَّحْمَنُ بڑا مہربان الرَّحِيمُ نہایت رحم والا ہے۔ حضرت رحمن کی اس رحمانیت (رحمت عام) ہی کا نتیجہ ہے کہ ہم کو اور کائنات کی تمام چیزوں کو ہر ایک کے مناسب حال جو دنیا تھا بغیر کسی عمل و استحقاق کے دے دیا۔ اور ایک ایک چیز ایسی دی جس کی کوئی قیمت نہیں ہو سکتی۔ اور رحیم کی رحمت خاصہ وہ ہے جو صالحین اور نیکوکاروں کے لئے ایسی نعمتیں ہٹا کر رکھی ہیں کہ مَالًا عَيْنٌ سَرَاتٌ وَلَا

مَالٌ رَحْمَنٌ میں شانِ کرم کا عموم ہے مومن و کافر سب کے لئے اور اسی لئے اس کا ظہور اس دنیا میں بھی ہو رہا ہے اور اسم پاک رحیم میں اہل ایمان کے ساتھ رحمت و مغفرت کی خصوصیت ہے۔ اس لئے اس کا ظہور آخرت ہی میں ہو گا حضرات صوفیہ کرام نے یوں تشریح فرمائی ہے، رحمانیت وہ تربیت ہے جو ذرائع و سائل کے ساتھ ہو اور رحیمیت وہ تربیت ہے جو براہ راست و بلا توسط ہو رحمانیت وہ شفقت و مہربانی ہے جو ایک مہربان طبیب کو اپنے زیر علاج مریض کیس ہوتی ہے اور رحیمیت شفقت و محض ہے۔

أُذُنٌ سَمِعَتْ وَلَا خَطَرَ عَلَى قَلْبِ بَشَرٍ۔ جن کو نہ کسی آنکھ نے دیکھا اور نہ کسی کے کان اُن سے آشا ہوئے اور نہ کسی بشر کے دل میں اس کا خطرہ تک گزر سکا۔
هُوَ اللَّهُ اسْمُ اعْظَمُ ہے | حضرت ابن عباسؓ فرماتے ہیں:۔ اسمِ اللہ
 الاعظم **هُوَ اللَّهُ** (ابن مردویہ) (ان آیات کریمہ کے آغاز میں) **هُوَ اللَّهُ**
 (جو آیا ہے وہ) اسمِ اعظم ہے۔ جس کی خاصیت دیگر احادیث شریفہ میں
 یہ بتائی گئی ہے:۔ اِذَا دُعِيَ بِهِ اجَابَ وَاِذَا سُئِلَ بِهِ اعْطٰی۔
 (حاکم بروایت صحیح ترمذی ابن ابی شیبہ ابوداؤد نسائی ابن ماجہ ابن حبان امام احمد
 بیہقی) جب اس کے ذریعہ دعا کی جائے تو (اللہ سبحانہ اس کو) قبول فرماتا اور
 جب اس کے واسطے سے سوال کیا جائے تو وہ اس کو دے دیتا ہے۔ یعنی عام
 طور پر جن چیزوں کی درخواست کی جاتی ہے اس کو بھی منظور فرمایا جاتا
 ہے اور خصوصیت کے ساتھ کوئی چیز مانگی جائے تو وہ بھی مل جاتی ہے۔

علم حضورؐ غوثِ اعظمؑ نے فرمایا یہی اسمِ جلالہ اسمِ اعظم ہے لیکن اس کے برکات اور اس کا
 اثر اسی وقت ظاہر ہوتا ہے جب کہ تو اللہ کہے اور تیرے قلب میں غریبہ کا خیال
 نہ رہے اِذَا قُلْتَ اللّٰهُ لَيْسَ فِيْ قَلْبِكَ غِيْرَةٌ۔

عرض فقیر | فقیر عرض کرتا ہے کہ اللہ اسمِ اعظم کیوں نہ ہو گا کہ یہ خدا کا

اسم ذات ہے جو ذات واجب الوجود جامع صفات کمال کے لئے مختص ہے۔

جو حق سبحانہ تعالیٰ شانہ کے لئے بطورِ علم استعمال کیا جاتا ہے۔ اس علم ذات کی

خصوصیات بے شمار ہیں اور اس میں ان گنت لطائف و اسرار نہاں ہیں

مختصر یہ کہ اس کا ایک ایک حرف ذاتِ احدیت پر دلالت کرتا ہے۔ اللہ

سے ذات واجب الوجود مراد ہونا تو عام بات ہے اس میں سے الف کم کر دیا

جائے تو اللہ باقی رہ جاتا ہے، اور اگر ایک لام بھی کم کیا جائے تو لہ باقی

رہتا ہے اور اگر دوسرا لام بھی کم کیا جائے تو ؤ رہ جاتا ہے۔ لہ۔ لہ۔

بھی اسی ذاتِ مستجمع صفات کمال پر دلالت کرتے ہیں۔ سبحانما اعظم شانہ۔

اسی طرح ہُو اللہ میں ہُو سے بھی ذات واجب الوجود کی طرف اشارہ ہے۔

ہو اللہ کہنے والا کو یا اللہ اللہ کہہ رہا ہے۔ ایسا کہنا اللہ سبحانہ کی

رفعت و عظمت شان کا اظہار کرنا ہے کہ اللہ تو اللہ ہی ہے۔ جیسا کہ شاعر

کہتا ہے:۔ انا ابوالخمر و شعری شعری۔ میں ابوالخمر شاعروں

اور میرے اشعار تو میرے ہی اشعار ہیں یعنی جن کی فصاحت و بلاغت شیرینی

و لطافت کو زمانہ جانتا ہے۔

آفتاب آمد دلیل آفتاب گرد لیت بایدا زوے روشنا
 یہاں تک تو پہلی آیت کریمہ کی تفسیر ہوئی۔ دوسری آیت کریمہ کے آغاز میں
 پھر وہی ارشاد مہر ما ہے :-

هُوَ اللَّهُ الَّذِي لَا إِلَهَ إِلَّا هُوَ۔ وہی اللہ ہے (جامع صفات
 کمال) جس کے سوائے کسی کی بندگی نہیں۔“

اَلْمَلِكُ کی تفسیر | جس کی شان ہے اَلْمَلِكُ۔ بادشاہ علی الاطلاق جسکی
 بادشاہت ہمیشہ قائم اس کو کبھی زوال نہیں۔ تمام بادشاہ اور انکی بادشاہتیں
 اس کے آگے سر بسجود اس کی ذات مستغنی جو کبھی کسی کی محتاج نہیں اور ساری
 کائنات جس میں روئے زمین کے پادشاہ بھی داخل ہیں ہمیشہ اس کے محتاج
 تَوْتُی الْمَلِكُ مِنْ تَشَاءٍ وَتَنْزِعُ الْمَلِكُ مِنْ تَشَاءٍ وَتَعَزُّوْهُ مِنْ تَشَاءٍ
 وَتَذِلُّهُ مِنْ تَشَاءٍ۔ (اے بادشاہ مطلق) تو جس کو چاہے بادشاہ بنا دے
 اور تو جس سے چاہے بادشاہت کو نکال لے۔ اور تو جس کو چاہے عزت و
 غلبہ دے اور تو جس کو چاہے ذلیل بنا دے۔“ تیرا حکم سب پر چلتا ہے اور تجھ پر
 کسی کا کچھ زور چل نہیں سکتا۔

اَلْقُدُّوسُ کی تفسیر | اَلْقُدُّوسُ۔ برہمن کے نقص و عیب سے جس سے

اُس کی خدائی پر حرف آتا ہو پاک ہے۔ نیز ہر وصف جو اس کی ذات کے ساتھ
مختص ہے کمال کے ایسے درجہ پر ہے جس سے اوپر اور کوئی درجہ متصور نہیں ہو
چنانچہ ملائکہ کرام کی تسبیح یہ ہے:۔ سُبُّوحٌ قُدُّوسٌ رَبُّ الْمَلَائِكَةِ
وَالرُّوحِ۔ پاکی بیان کئے جانے کا مستحق ہے جس کا وصف ذرّہ کمال پر
فرشتوں اور روحانین کا بھی آقا و مالک ہے۔ ”زخم شری ناقل ہے کہ پانی کے
جانور تک تسبیح پڑھتے ہیں:۔ سبحان الملك القدّوس۔ پاک ہے
وہ یاد شاہ علی الاطلاق جس کا ہر وصف اوج کمال پر ہے۔ ”متبرک مقامات کو
”مقامات مقدسہ“ اسی لئے کہتے ہیں کہ اللہ سبحانہ نے ان کو وہ شرف بخشا
ہے جس کو کوئی چھین نہیں سکتا۔

السَّلَامُ کی تفسیر | السَّلَامُ۔ سلامتی والا ہے۔ ”نہ وہاں کسی آفت کا گزر
ہے نہ کوئی حادثہ درپیش ہو سکتا ہے نہ کوئی خلل راہ پاسکتا اور نہ کسی ضعف و عجز کا
تصور ہی پیدا ہو سکتا ہے۔ حدیث شریف ہے کہ حضور انور صلی اللہ علیہ وآلہ
وسلم نمازوں کے بعد فرماتے:۔ اللّٰهُمَّ اَنْتَ السَّلَامُ وَمِنْكَ السَّلَامُ
تبارکت یا ذا الجلال والاكرام۔ الہی! آپ ہی سلامتی والے ہیں اور
سب کی سلامتی بھی آپ کے ہی ہاتھ ہے کیا ہی بابرکت ہے آپ کی ذات

بزرگی اور انعام والی، یعنی فرض نماز سے فارغ ہو کر خصوصاً ان نمازوں کے بعد جن کے بعد سنتیں پڑھی جاتی ہیں۔ اور اسی پر اکتفا فرماتے۔ اس لئے کہ یہ تمام دعاؤں کی جامع ہے۔ سلامتی نصیب ہوئی تو سب کچھ میرا ہوا۔ انبیاء و رسل اور ملائکہ کرام کے اسمائے گرامی کے ساتھ اسی بنا پر علیہم الصلوٰۃ والسلام کہنے کا حکم ہے۔ ارشاد باری ہے: اِنَّ اللّٰهَ وَمَلَائِكَتَهُ يَصلُّوْنَ عَلٰی النَّبِیِّ اَیُّهَا الَّذِیْنَ اٰمَنُوا صَلُّوا عَلَیْهِ وَسَلِّمُوا تَسْلِیْمًا۔ یقیناً اللہ اور اس کے تمام فرشتے نبی اکرم پر درود بھیجتے رہتے ہیں۔ اے ایمان والو! تم بھی آپ پر درود و سلام کا تحفہ بھیجا کرو، اللہم صلی علی سیدنا و محمد و علی آلہ و صحبہ وسلم۔

عرض فقیر | فقیر عرض کرتا ہے مقدس دین اسلام بھی ساری دنیا کو سلامتی کا پیام دینے والا دین ہے جو اس میں داخل ہوا اس کی دنیا و آخرت میں سلامتی ہی سلامتی ہے۔ سَلَامٌ قَوْلًا مِنْ رَبِّ اَحْمَد۔ جنتیوں کو قیامت میں پروردگار عالم کی طرف سے جو نہایت رحم والا ہے سلام و سلامتی ہی کا تحفہ دیا جائے گا۔ پل صراط پر حضرات انبیاء و رسل علیہم السلام دونوں جانب تشریف فرما ہو کر تمام امتیوں کے حق میں سَلِّم سَلِّم ہی فرماتے رہیں گے کہ پروردگار!

صراط پر سے گزرنے والوں کو سلامتی کے ساتھ جنت میں پہنچائیو۔ اہل اسلام کی باہمی ملاقات کا نعرہ بھی یہی ہے۔ السلام علیکم۔

المُؤْمِنِ کی تفسیر | الْمُؤْمِنِ امان دینے والا ہے۔ یا تصدیق کرنے والا۔

اپنی ذات کی کہ وہ وعدہ لا شریک لہ ہے۔ نیز اپنے انبیاء و رسل کی جنکو معجزات دیکر لوگوں کی ہدایت کے لئے مبعوث فرمایا۔ اور ایمان والے بندوں کی کہ وہ راہ حق پر قائم اور اس کے انعام و اکرام کے مستحق ہیں۔ یا یہ کہ مذکورین کو دوسروں سے نڈر بنادیا کہ لاخوف علیہم۔ ان کو کوئی اندیشہ اور خوف نہیں۔ و آمنہم من خوف۔ جو خوف ان کو دوسروں کا لگا ہوا تھا۔ اس سے امن دیا۔ یا ان کے قلوب میں ایسی طمانیت پیدا فرمادی کہ وہ بجائے خود مطمئن ہیں اور نہایت اطمینان سے اپنا مقررہ انجام دے رہے ہیں۔

تفسیر حضرت ابن عباسؓ | حضرت ابن عباسؓ فرماتے ہیں: الذی

امن من آمن من عذابہ۔ اللہ سبحانہ کے اسمائے حسنیٰ میں جو مؤمن اس کے معنی یہ ہیں کہ ایمان والوں کو اپنے عذاب سے امن دینے والا۔ حضرت ابن عباسؓ نے یہ بھی فرمایا کہ قیامت ہوگی تو اہل توحید (جو گنہگار تھے اور اپنے گناہوں کے باعث دوزخ میں تھے) دوزخ سے نکالے جائیں گے۔ سب پہلے

ان کو نکالا جائے گا جن کا نام حضرت نبی اکرم صلی اللہ علیہ وآلہ وسلم کے اسم گرامی سے ہوگا پھر دیگر مومنین و مسلمین نکالے جائیں گے۔ ارشاد باری ہوگا: **اَنْتُمْ الْمَلِكُ** وانا السلام و **اَنْتُمْ الْمُؤْمِنُونَ** وانا المؤمنون۔ تم اہل اسلام ہو اور میں سلام ہوں اور تم اہل ایمان ہو اور میں مومن۔“

عرض فقیر | حقیقت ”مومن“ کہلانے کا وہی معنی ہے کہ خوف کے وقت دوسرے اس کی پناہ ڈھونڈیں خواہ ان کو اپنی جان کا خوف لگا ہوا ہو یا مال کا یا آبرو کا۔ سید عالم نے کیا خوب فرمایا: **مَنْ كَانَ يُؤْمِنُ بِاللَّهِ وَالْيَوْمِ الْآخِرِ** فليؤمن بجاره بوائقه۔ جس کا ایمان اللہ پر اور روز آخر (قیامت) پر ہو اس کا پڑوسی اس کے شر اور فتنہ سے امن میں ہونا چاہیے۔ لہذا اگر یہ جانتے ہو کہ تم کو کسی کا خوف نہ رہے تو دوسروں کو خوفزدہ نہ کرو خود محفوظ رہنا سیکھو گے۔

شیخ اکبر کا واقعہ | حضرت شیخ اکبر محی الدین ابن عربی قدس العزیز اپنا واقعہ بیان فرماتے ہیں کہ میں اہل عمری میں اپنی والدہ ماجدہ کے ساتھ سفر کر رہا تھا۔ ابھی طریقت میں قدم نہ رکھا تھا۔ گورخر کا ایک گلہ ملا میں گھوڑے پر تھا۔ ہاتھ میں برچھا تھا اور شکار کا شوق بھی رکھتا تھا۔ ہم سفر رفقاء جو میرے ہم عمر تھے مجھ سے دور تھے۔ خیال آیا کہ یہ جانور میں ان کو چھڑنا منا نہیں۔ گورخر جہاں چر رہے تھے اسی سمت گھوڑا روانہ ہوا۔ خدا کی قدرت کہ میں ان کے پاس سے گزر رہا تھا اور وہ اطمینان سے چر رہے تھے۔ کچھ دیر بعد میرے رفقاء آئے تو ان کو دیکھ کر گورخر منتشر ہو گئے سب ظاہر ہے کہ میری نیت ان کو چھڑنے کی نہ تھی وہ بھی مطمئن تھے۔ رفقاء شکار کا قصد رکھتے تھے۔ گورخر بھاگ گئے۔

عزیزو! عبدالمومن بننا چاہتے ہو تو اس واقعہ سے سبق حاصل کرو۔

واللہ الموفق۔

المُحِیْمُن کی تفسیر | المُحِیْمُن۔ پناہ میں لینے والا ہے۔ یا نگہبان اور

ہر چیز کی کمال درجہ حفاظت کرنے والا جو احاطہ علمی اور کمال قدرت کا نتیجہ ہے کہ کوئی چیز اس کے علم سے باہر نہیں اور سب پر اس کو قدرت تامر حاصل ہے لہذا ہر چیز پر اس کی نظر کرم ہے اور ہر چیز اس کے حفظ و امان میں ہے مجال نہیں کہ

اس کی اجازت کے بغیر کوئی کسی پر ہاتھ ڈال سکے۔ مثل مشورہ:۔ جسے خدا رکھے اسے کوئی
حفاظت الہی | انسان سوتا رہتا ہے اور اس کے بغیر زندگی نہیں ہو سکتی۔ عالم خواب

اس کے حواس عقل و فہم اور ادراکات معطل ہو جاتے ہیں۔ اندھیری رات سنانی کا
سامان رکھتی ہے۔ خدا جانے اس عالم میں انسان کے پاس سے کیسی کیسی بلائیں آفت
و حوادث دشمن درند گزند ایسے کتنے قافلے گزر جاتے ہیں مگر مہیمن حقیقی کی ذات
حی و قیوم لا تاخذہ سنۃ ولا نوم ہمیشہ زندہ قائم و برقرار جس کو
نہ نیند لگے اور نہ اونگھنی آئے ہمیشہ آپ کی نگہبانی فرما رہی ہے اور شایان شان
حفاظت کر کے آپ کو اپنی حفاظت میں رکھا ہے۔ انسان رات تمام خواب
غفلت میں گزار کر نیند سے جاگتا ہے تو نہ صرف خود کو صحیح و سالم پاتا ہے بلکہ
تازہ توانائی کے ساتھ اٹھتا ہے۔ دن تمام کام میں لگے رہنے سے جوتکا پید ا
ہو گیا تھا سو کراٹھنے کے بعد ساری کلفت دور اور طبیعت چاق و چوبند ہوتی
ہے۔ اور تمام کھوئی ہوئی قوتیں صلاحیتیں واپس مل جاتی ہیں۔ غور کرو اللہ
سبحانہ کے سوا ایسا کوئی محافظ ہے ہر گز نہیں۔ ہر گز نہیں۔ بعض مفسرین نے
مہیمن کو صیغہ تصنیف لکھا ہے مگر محققین کے ہاں یہ درست نہیں صفت الہی
تصنیف نہیں ہو سکتی۔

العَزِيزُ کی تفسیر | العَزِيزُ زبردست ہے۔ ”رب پر غالب کہ جس کو چاہے سزا دے سکتا ہے اور تمام عالمین کا ثواب دینا اسی کی ذات پر موقوف و منحصر ہے۔ اپنی منزلت سے کبھی اتر نہیں سکتا۔

امام غزالیؒ فرماتے ہیں:۔ ”عزیز“ درحقیقت وہ ذات جس کا کوئی مثل نہیں جس کی طرف ہر ایک شدت سے محتاج ہو اور اس تک رسائی دشوار ہو ان صفات ثلاثہ کا مجموعہ عزیز کہلاتا ہے اگر ان میں سے ایک صفت بھی نہ پائی جائے تو وہ عزیز کہلانے کا مستحق نہیں۔ یہ اور بات ہے کہ صفات مذکورہ کے کسی ذات میں جمع نہ ہونے کے باوجود کسی کو اس نام سے یاد کیا جائے مگر یہ اطلاق مجازی ہو گا حقیقی نہیں۔“

الْجَبَّارُ کی تفسیر | الْجَبَّارُ دباؤ والا ہے۔ جس نے اپنی مخلوق کو جیسا چاہا دباؤ میں رکھا۔ مجال نہیں کہ اس کی مقرر کردہ حد سے کوئی آگے بڑھ سکے یا پیچھے ہٹ سکے یا سرتابی کر سکے۔ نیز جَبَّار کے معنی ہیں جبر نقصان کرنے والا ہر چیز کی اصلاح کرنے والا اپنی مخلوق کے احوال کو درست کرنے والا وہی ہے حضرت شاہؒ ولایت نے فرمایا:۔ یا جابر کل کسیر و مسهل کل عسیر۔ جوڑنے والا ہر شکستہ کو اور سہل بنانے والا ہر دشوار کو۔ نیز ایا رافع الشان

محفوظ کہ کسی کی دسترس اُس تک نہیں۔ اس کے جو کام ہیں ان کو انجام دینے کا کسی کو شوق پیدا نہیں ہو سکتا۔ اور نہ اس سے کسی امر کی وجہ دریافت کی جاسکتی کہ ایسا کیوں کیا اور ایسا کیوں نہ کیا۔ اور نہ اس کے کام کو کوئی روک سکتا ہے۔ کہتے ہیں کہ صحف سابقہ میں ہے:۔ عبدی! ترید و ارید و لا یقول الا ما ارید فان رضیت بما ارید کفیتک ما ترید وان لم ترض بما ارید ابقیتمک فیما ترید ثم لا یكون الا ما ارید۔ میرے بندے! ارادہ تو بھی کرتا ہے اور ارادہ میں بھی کرتا ہوں۔ مگر موتا وہی ہے جس کا ارادہ میں کرتا ہوں۔ لہذا اگر تو اس سے خوش رہے جس کا ارادہ میں کرتا ہوں تو تیرے ارادے کی کفایت اور تکمیل بھی میں اس میں کھ دیتا ہوں اور جو تو میرے ارادے سے راضی نہ رہے تو میں تجھے کو تیرے ارادے پر ہی چھوڑ دیتا ہوں۔ پھر موتا وہی ہے جس کا ارادہ میں کرتا ہوں۔

المُتَكَبِّرُ کی تفسیر | الْمُتَكَبِّرُ بڑا ہی عظمت والا ہے کہ ہر بڑائی اس کو سزاوار ہے۔ حضرت سعدیؒ نے فرمایا:۔

مر اور ار سد کبر یاد منی کہ ذائقہ قدیم است و صفش غنی
اس کے افعال حیاتنے ہیں کہ ساری کائنات کے محاسن اکی گرد کو نہیں پہنچ سکتے۔

لہذا اللہ سبحانہ تعالیٰ کو حق ہے کہ وہ اپنی کبریائی و عظمت کا اظہار فرمائے۔ ایک
 سو اسی کو حق نہیں پہنچ سکتا۔ یہی وجہ ہے کہ مخلوقات کے لئے ایسا اذعانہ مومن
 حدیث قدسی ہے:۔ الکبریا عرڈائی والعظمتہ ازارہی فمن نازعنی
 فی شئی منہا قصمتہ۔ بڑائی میری ردا (چادر) اور عظمت میری
 ازار (تہ بند) ہے یعنی یہ دونوں میرے صفات مختصہ ہیں۔ ایک صنف ظاہری
 اور دوسرا صنف باطنی۔ لہذا جو کوئی ان میں سے کسی کی بابت بھی مجھے الجھنا
 چاہے تو میں اس کو توڑ کر رکھ دیتا ہوں۔ ابلیس اور اس کی ذریت یعنی فرعون
 و نمرود وغیرہ کا کیا حشر ہوا اس کو سب جانتے ہیں۔

یشر کون کی تفسیر | سُبْحَانَ اللَّهِ عَمَّا يُشْرِكُونَ۔ پاک ہے اللہ ان کے
 شریک نہ لانے سے۔ یعنی قرآن کریم جس کی تاثیر کا بیان ہوا یہ اللہ سبحانہ کا
 کلام ہے جس کی چند صفات یہ ہیں جو اوپر بیان ہوئیں۔ کائنات میں
 کوئی ہستی ایسی ہے جس میں یہ صفات ہوں؟ جب مذکورہ صفات بلکہ ان میں سے کوئی
 ایک صفت بھی کسی میں موجود نہیں تو کس منہ سے اللہ سبحانہ کے ساتھ کسی کی شرکت کا
 نفوذ باللہ دعویٰ کیا جاسکتا ہے؟

حضرت ابن عمرؓ فرماتے ہیں کہ حضور اکرم صلی اللہ علیہ وآلہ وسلم نے ایک دن

برسر منبر ارشاد فرمایا کہ قیامت ہوگی تو باری تعالیٰ شانہ تمام آسمانوں اور زمین کو
 اپنی مٹھی میں لیکر اس طرح دبا بیگا۔ (اس وقت حضور اکرمؐ نے اپنی مٹھی زور سے دبا کر بتلائی
 پھر مٹھی کھول دی) پھر فرمایا گیا:۔ انا اللہ، انا الرحمن، انا الرحیم، انا الملک
 انا القدوس، انا السلام، انا المؤمن، انا المہمین، انا العزیز، انا الجبار
 انا المتکبر، انا الذی بدأت الدنیا ولعمرتک شیئاً انا الذی اعدتھا
 این الملوک، این الجبابرة۔ میں ہی اللہ ہوں، میں بجد مہربان ہوں، میں نہایت
 رحم والا ہوں، میں ہوں بادشاہ، میں ہوں پاک ذات، میں ہوں سب عیبوں سے
 سالم، میں ہوں امان دینے والا، میں ہوں پناہ میں لینے والا، میں ہوں زبردست
 میں ہوں دباؤ والا، میں ہوں صاحب عظمت، میں ہی ہوں جس نے دنیا کو
 ابتداء پیدا کیا، اس سے پہلے دنیا کچھ بھی نہ تھی، میں نے ہی دوبارہ اس کا اعادہ
 کیا ہے۔ پادشاہاں کہاں ہیں؟ جبابرہ جو اپنی جبروت کے مدعی تھے کہاں ہیں؟
الخالق کی تفسیر | ھُوَ اللہُ الخالقُ وہ اللہ ہے بنانے والا، کہ میرے حیز کو
 اس کے اندازے کے مطابق ٹھیک بنایا جیسا کہ اس کی حکمت بے پایاں کا
 اقتضاء تھا اور جیسی کہ اس کی مشیت بے نہایت تھی۔ آدم کو آب و گل کے
 مادے سے۔ اور آب و گل کو بنیر کسی مادے کے۔ پھر نبی آدم کو آدم و حوا سے

اور شیخ کو بغیر آپ کے صرف مریم سے۔ آغاز تخلیق سے پیشتر نہ کوئی مثال تھی کوئی
حضرت شیخ بہرہ روی فرماتے ہیں کہ اس نام پاک (یا خالق) کا وظیفہ یا پتھر ار
تعداد میں پُر حائلے تو گم شدہ چیز مل جاتی اور غائب سے ملاقات ہو جاتی
ہے۔ انشاء اللہ تعالیٰ۔

الْبَارِئُ کی تفسیر | الْبَارِئُ نکال کھڑا کرنے والا ہے، یعنی ایسا ایجاد
کرنے والا کہ اس کی حکمت مشیت کا اقتضا جیسا ہو ٹھیک اس کے مطابق بغیر کسی
تفاوت و خلل کے نکال کھڑا کرتا ہے۔ اس طرح کہ ایک ایک چیز دوسری سے ممتاز
و ممیز ہو جیسا کہ آیہ کریمہ مَا تَرَىٰ فِي خَلْقِ الرَّحْمَنِ مِن تَفَافُوتٍ میں ایسا
فرمایا گیا ہے کہ رحمن یعنی بے حد مہربان خدا کی صفت خلق یہ شان رکھتی ہے کہ
اس میں کوئی تفاوت کمی بیشی، عیب و خلل، نشیب و فراز یا کوئی فرو گذاشت
نہ پائے گے۔ احسن الخالقین نے ہر چیز جیسی بنانی چاہی بنائی اور خوب بنائی۔

الْمُصَوِّرُ کی تفسیر | الْمُصَوِّرُ صورت کھینچنے والا ہے، یعنی اشیاء کی صورتوں
اور ان کی کیفیات کی ایجاد کرنے والا نقش بر آب امر محال تصور کیا جاتا ہے۔
کسی مخلوق کے لئے لاریب یہ امر محال ہے۔ مگر مصور حقیقی کی شان یہ ہے کہ رحم
مادر میں قطرہ آب ہوتا ہے اور وہ اس کی صورت گری فرماتے ہیں۔ پھر وہ

صورت بھی ایسی کہ ایک صورت دوسری صورت سے نہیں ملتی۔ صورت رنگ اور چال ڈھال رفتار گفتار نشست برخاست وضع ترکیب وغیرہ ہر چند کہ اعراض ہیں مگر ذات کا امتیاز ان ہی اعراض سے ہے۔ اور اعراض بھی ہر شے کے جدا گانہ ہیں جس طرح ذوات اشیاء جدا ہیں۔

اسماء حسنیٰ کی تفسیر | لَهٗ الْاَسْمَاءُ الْحُسْنٰی۔ اسی کے ہیں سب نام خاصے۔

اسماء حسنیٰ جو اوپر بیان ہوئے اللہ سبحانہ کے اسماء حسنیٰ میں سے ضرورت حال کی بنا پر چند ہی بیان ہوئے ہیں ورنہ کل ننانوے اسماء حسنیٰ ہیں جو ہم کو بتائے گئے ہیں اور جو نہیں بتائے گئے ان کی تعداد اللہ سبحانہ ہی کو معلوم ہے جن کے ذریعہ حضرت آدم سے حضرت مسیح علی نبینا وعلیہم الصلوٰۃ والسلام تک اللہ سبحانہ کو یاد کرتے رہے۔ امتہ موحیہ پر بڑی عنایت و شفقت فرمائی گئی کہ بس وہ ان ہی اسماء حسنیٰ سے اللہ سبحانہ کی یاد کیا کرے اور مناسبت موقع کے لحاظ سے موزوں نام کا انتخاب کر کے ہر نام پر محل لیا کرے یا بتائے ہوئے تمام اسماء حسنیٰ کا ورد رکھے

لے اسماء الہیہ جو ہر روز کی مناسبت سے حضور غوث اعظم رضی اللہ تعالیٰ عنہ نے مع ادعیاء فرمایا ہے اور لیگان سلسلہ عالیہ قادریان کا ہمیشہ ورد رکھتے ہیں جس کے غیر معمولی برکات ظاہر ہوتے ہیں:۔۔۔
یوم جمعہ۔ یا اللہ یا کافی یا غنی (۱۰۰) مرتبہ یوم شنبہ۔ یا شدید یا قوی (۱۰۰) مرتبہ
یوم یکشنبہ۔ یا رحمن یا رحیم (۱۰۰) مرتبہ۔ یوم دو شنبہ۔ یا مالک یا قُدوس (۱۰۰) مرتبہ
یوم سہ شنبہ۔ یا حلیم یا رحیم (۱۰۰) مرتبہ۔ یوم چار شنبہ۔ یا کریم یا جواد (۱۰۰) مرتبہ
(یوم پنجشنبہ۔ یا سخی یا قسّو (۱۰۰) مرتبہ)

جو اس کے ہر در و کار میں اور ہر حاجت کا سامان ہے۔ انتہایہ کہ حدیث شریف میں ہے:۔ **مَنْ احْصَا هَادِخِلَ الْجَنَّةِ**۔ جو ان کو پڑھ لے یا حفظ کر لے جنت میں جائیگا۔ احادیث شریفہ میں جنکی تفصیل موجود ہے اور عام طور پر برادرانِ اسلام ان واقف ہیں۔

يُسَبِّحُ لَهُ مَا فِي السَّمَوَاتِ وَالْأَرْضِ۔ اس کی تسبیح کرتی اور پاکیاں کر رہی ہیں ہر وہ چیز جو آسمانوں اور زمین میں ہے۔ خواہ یہ تسبیح زبان حال سے ہو یا قال سے جس کا بیان بارگاہِ چکا ہے۔ **وَهُوَ الْعَزِيزُ الْحَكِيمُ**۔ اور ہی زبردست حکمت والا ہے۔ ختم سورہ پر ان دو صفتوں عزیز و حکیم کا بیان اس بنا پر ہے کہ عزیز سے حق سبحانہ تعالیٰ کی قدرت و قوت کا یہ حقیقتاً ہے اور صفت حکیم سے اللہ سبحانہ کے علم کا۔ گویا یہ دو صفتیں اس موقع پر یہ رہنمائی کر رہی ہیں قدرت اور علم ہی ایسی صفات ہیں جن تمام صفات کا یہ ہیں۔

آخری تین آیات کی فضیلت | حضرت انسؓ فرماتے ہیں کہ حضور اکرم صلی اللہ علیہ وآلہ وسلم نے ارشاد فرمایا:۔ **مَنْ قَرَأَ آخِرَ سُورَةِ الْحَشْرِ شَرَّ مَا تَمُنْ يَوْمَهُ وَلَيْلَتَهُ كَقَرَّ عَنْهُ كُلُّ خَطِيئَةٍ عَمِلَهَا**۔ (ابن مردویہ) جس نے سورہ حشر کی (آخری تین) آیتیں پڑھ لیں پھر اسی دن یا رات اس کی وفات ہو جائے تو اس کی تمام خطاؤں کا کفارہ ہو جائے گا جو اس سے زبرد ہوئی تھیں۔

لہذا مسلمانوں کو چاہئے کہ صبح و شام ان آیات کریمہ کا ورد رکھیں۔ دوسری روایت میں ہے:- اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ امر رجلاً اذا دوى الى فراشه ان يقرأ آخر سورة الحشر وقال ان مَثَّ مَثَّ شَهِيداً۔ (ابن سنی ابن مردویہ) رسول اکرم صلی اللہ علیہ وآلہ وسلم نے ایک شخص کو حکم دیا کہ وہ جب اپنے بستر پر آئے تو سورہ ہشر کی یہ آیات پڑھ لے۔ اگر تو (اس رات) وفات پا جائے تو شہید مرے گا۔ اس کے علاوہ احادیث شریفہ میں ان آیات کریمہ کے اور بھی فضائل بیان ہوئے ہیں۔ واللہ اعلم۔

الحمد لله کہ سورہ ہشر کی تفسیر ختم ہوئی۔ ۷ ربیع المنورہ ۱۳۷۶ھ